

శ్రీ రామకృష్ణ త్రభ

రకావర, జూలై-ఖర, ఆషాఢము

సంపుటము ౮

సంచిక ౧



C. P. BROWN
MEMORIAL LIBRARY
Acc. No. ౪౪
Date
GURDARAH.

శ్రీ రామకృష్ణమఠము, మైలాపూరు
చెన్నపురి

విషయ సూచిక

ప్రార్థన	౧
శ్రీరామకృష్ణ వచనామృతము—‘సు.’	౨
ధర్మపరిశీలన—శ్రీ వివేకానందస్వామి	౫
శ్రీ తురీయానంద లేఖావళి	౮
శ్రీ వాసుదేవ మననము—శ్రీ మాచిరాజు శ్రీరామకృష్ణ	౧౦
వినయపత్రిక	౧౫
అంతర్దృష్టి—శ్రీ అయ్యదేవర వేంకటసుబ్బారావు	౧౭
అక్రమహాదేవి—శ్రీ టి. లక్ష్మీనరసింహారావు	౧౯
శ్రీ‘వివేకానంద సంభాషణలు	౨౩
సంఘవార్తలు	౨౭
గ్రంథ స్వీకారము	౨౮

శ్రీ రామకృష్ణ ప్రభ

చందాదారులకు

౧. పత్రిక ప్రతిహాసము 20-వ తేదీన వెలువరింపబడును. ఒక వారము, పదిగోజులు దూచి ప్రతి మీకు అందకపోయినయెడల ఉత్తరము వ్రాయుడు.

౨. సంవత్సర చందా రూ. 3 లు మాత్రమే. జనవరి నెల నుండిగాని జూలై నెల నుండిగాని చందాదారులుగఁ జేరవచ్చును. ఇతర మాసములలోఁ జేరదలచు వారికి జనవరి నెల నుండిగాని జూలై నెల నుండిగాని సంచికలు చేర్చిపంపబడును. విడిప్రతి రూ. ౦—౬—౦ లు. హిగ్గిన్ బాచంస్ వారి స్టాల్ లోఁగాని, మీ పత్రిక ఏకైకులు గాని అడుగుడు.

౩. ఉత్తర ప్రత్యుత్తరములు వీలైనంతవఱకు ఇంగ్లీషున వ్రాయుచు మీ చందాదారు సంఖ్య నుదాహరింపుడు. ఉత్తరములను “మేనేజరు, శ్రీరామకృష్ణప్రభ” అను చిరునామాకు వ్రాయుడు.

౪. చిరునామాయందు ఎట్టిమార్పుగలిగిన 10-వ తారీఖునకు ముందుగా మా కార్యాలయమునకుఁ జెలపవలయును. లేనిచో, పత్రిక పూర్వపు చిరునామాకే పంపబడును.

వ్యాసకర్తలకు

౧. కేవలము నైతిక ధార్మిక వైజ్ఞానిక విషయకములైన వ్యాసములేకాక, సాహిత్యమునకును కవిత్వమునకును సంబంధించిన ఏ వ్యాసములైనను బంపవచ్చును. సులభ సుందరముగ గ్రాంథికభాషలో వ్రాయవలయును.

౨. వ్యాసములు అచ్చులో మూడు పుటలకు మించరాదు. ప్రతి నెల ఒకటవ తేదీకి వ్యాసములు మాకు అందవలెను.

౩. వ్యాసములను, విమర్శకుఁ బంపు గ్రంథములను, వినియముగఁ బంపెడి పత్రికలను “సంపాదకుడు, శ్రీరామకృష్ణ ప్రభ శ్రీరామకృష్ణ మిమెక్స్ ప్లాంట్స్ హామ్, మైలాపూరు, చెన్నపురి” అను చిరునామాకు వ్రాసి పంపవలెను.

౪. వ్యాసము తిరుగఁ బంపబడవలయుననుచో దిగు పోస్టేజి చేర్చి పంపవలయును.



శ్రీరామకృష్ణ ప్రభ

సంపుటము ౮ }

౧౯౫౧ - జూలై : : ఖర - ఆషాఢము

} సంచిక ౧

ప్రార్థన

స్వర్గేవా వసతిర్మమాస్తు నిరయస్తిర్యక్షు కింవాసరే
ప్రేతానాం నగరేఽథవా నరపురే కావ్యన్యతః కర్మణా ।
భో సర్వజ్ఞ తతస్త తస్తవగుణాన్ కర్ణామృత స్యన్దినో
నిష్పాపానవలంబితామ్ మమమనోనాన్యాసఖ ప్రార్థనా ॥

పితా మాతా భ్రాతా త్వమసి భగినీ త్వంచ విపది
స్థిరమ్ మిత్రమ్ బన్ధుః ప్రభురమృతదీక్షగురుతమః ।
త్వమైశ్వర్యమ్ భోగోత్వమసి ధనధాన్యంచ మహిమా
యసో విద్యా ప్రాణస్త్వమసి మమసర్వజ్ఞ సకలమ్ ॥

అనాత్మన్యనిత్యేఽశుభే దుఃఖదుఃఖే, దురశ్చైత్ర సంసారచక్రే భ్రమస్తమ్ ।
త్వమేకోసి మాం త్రాతు మీశో దయాభే, ప్రభోఽతః ప్రసీద ప్రసీద ప్రసీద ॥



శ్రీ రామకృష్ణ వచనామృతము — 'మ.'

ద డి టే శ్వ రా ల య ము న శ్రీ రా మ కృ ష్ణ డు

23 సెప్టెంబరు, 1888.

రాఖాలు, 'మ.', హజ్రా మున్నగువారు శ్రీ గురు దేవునిచుట్టువారి యుండిరి. నిత్య గోపాల్, తారక్ — వీరురువురును రామచంద్ర దత్తుని యింట నుండిరి.

శ్రీరామ:—(ఒకభక్తునితో) నరేంద్రుడు నిన్ను ఎక్కువగా ప్రేమింపడు. ఏదీ అధడని యింటికి నరేంద్రుడు రాలేదుగా!

నరేంద్రుడు మిక్కిలి గుణవంతుడు. అతడు విద్యయం దభిలాష గలవాడు; పాడగలడు, వాద్యములు వాయింపగలడుగూడ. ఒకరోజు కేప్టేన్ బండిలో నరేంద్రుడు బోవుచుండగా కేప్టేన్, ఎన్నియో మార్లాతని తనయొద్ద కూర్చొమ్మని యడిగెను. నరేంద్రు డాతని యెదుటనే కూర్చొనెను కాని ఆతని ముఖము వైపుగూడ చూడలేదు.

శుష్కపాండిత్యమువలని ప్రయోజనమేమి? భక్తిసాధనలఅవలంబింపవలయును. ఇందేమీనుండి వచ్చిన గౌరి మిక్కిలి పండితుడు. దానికితోడు సాధకుడు; శక్తువ్రాసకుడు. దేవీనామోచ్చారణము గావించుచు నున్నట్లుడై పోవును. అతడు భావావేశముతో 'హరే రేరే'నిరాలంబ లంబో దర జననీ, కం యామి శరణమ్' అని పలు కగా పండితులందరును క్రిమిప్రాయులై పోవు

వాడు. ఆ సమయములందు నేనుండిన వో తక్షణమే భావావిష్టుడనై పోవువాడను.

ఒకడు కర్తాభజ (వంగదేశమునందలి ఒక వైష్ణవ సంప్రదాయము) సాధకుడు నిరాకార మునుగూర్చి వ్యాఖ్యానించుచు, నిరాకార మనగా నీరముయొక్క ఆకారమని వివరించెను.

అంత శ్రీ గౌరీపండితునకు పట్టరాని కోపము వచ్చెను. ఆతని సాధకజీవితమున ప్రప్రథమ మున మిక్కిలి మొండిపట్టుడలగల వీరసాధ కుడై యుండెను. ఎక్కడెని తులనీడశము పడి యున్నచో దానిని రెండు పుల్లలతోనే కాని చేతులతో దీయడు—అసలు ముట్టుకొనువాడే కాడు. (అందఱు నవ్విరి.) కొన్నాళ్లకు పిదప తనదేశమునకు దిరిగివచ్చెను. అప్పుడివియన్నియు (ఆతనియందు కనిపింపక) పోయినవి.

గౌరీపండితుడు చక్కగా వ్యాఖ్యానము చేయగలవాడు. రావణాసురుని తలలనుగూర్చి అవియన్నియు దశేంద్రియములనియు, కుంభ కర్ణుడే తమోగుణమనియు రావణుడే రజోగుణ మనియు విభీషణుడు సత్త్వగుణమనియు వచించువాడు. విభీషణుడు సత్త్వగుణము గలిగి యుండుటవలననే శ్రీరాముని పొండగలిగెనని యు—ఇట్లు వ్యాఖ్యానములు చెప్పెడివాడు.

మధ్యాహ్నము భోజనానంతరము శ్రీరామ

కృష్ణ గురు దేవుడు విశ్రమించెను. ఆ సమయమున తారక్, రామ్ మున్నగు భక్తులు కలకత్తానుండి వచ్చి శ్రీ గురు దేవునకు నమస్కరించి క్రింద గూర్చునిరి.

రామచంద్రుడు:—(శ్రీ గురు దేవునితో) మేష్టెర్లము మృదంగము వాయించుట నేర్చుకొనుచున్నాము.

శ్రీరామ:—నిత్యగోపాలుడుగూడ నేర్చుకొనుచున్నాడా?

రామ:—లేదు, ఏదో కొద్దిగా వాయింపగలడు; అంతే.

శ్రీరామ:—తారక్ ?

రామ:—చాలవఱకు వాయింపగలడు.

శ్రీరామ:—అట్లయినచో తల వంపనే వంపజే. ఒకవైపునకు సూటిగా తలను ద్రిప్పినచో అది భగవంతునివైపునకు అంతగా సూటియైయుండదు.

రామ:—సంకీర్తనలలో పాడుకొను నుద్దేశముతోడనే నేను నేర్చుకొంటిని.

శ్రీరామ:—(‘మ.’ తో) నీవుగూడ సంగీతము నేర్చుకొనుచున్నావటగా?

‘మ.’:—లేదండి, అప్పుడప్పుడు ఆ, ఊ అనడమే.

శ్రీరామ:—నీ కీ పాట అభ్యాసమేనా?—‘తల్లీ! నాకిక జ్ఞానవిచారముతో పనిలేదు. నీ జ్ఞానమునందే ఉన్నతత కలిగింపుము.’

ఇదియే నా భావము.

తరువాత, హజ్రా ద్వేషమునుగూర్చి వీరు సంభాషింప దొడగిరి.

శ్రీరామ:—చిన్నప్పుడు కమ్మరి పుష్కరమున తఱచుగా ఒకరింటికి వెళ్లుచుండు

వాడను, ఆ యింటిలోని బాలురందఱు నాకు సమవయస్కులు. కొన్నాళ్ల క్రిందట వారిచటికి వచ్చి రెండు మూడు గోజులుండిరి. వారి తల్లి యితరుల ద్వేషించెడిది. చివరకు ఆ తల్లి కాలియం దేవో యెముక తొలగి కాలంతయు క్రుల్లి దుర్వాసన కొట్టుచుండెను. అందుచేత ఎవరును ఆ మెదగ్గరకే పోవువారుకారు. ఈ విషయమును జూపి ‘ఎవరిని ద్వేషింపరా’దని హజ్రాను హెచ్చరించితిని.

సుమారు నాలుగుగంటలయినది. శ్రీ గురు దేవుని గదికి ఆగ్నేయదిక్కున గల వసారాయందు ఒక ‘జముకానా’ పరచబడియుండెను. శ్రీరామకృష్ణులవారు కాలుసేతులు కడుగుకొని అచటికి వచ్చి కూర్చునిరి. రామ్ మొదలగు భక్తులుగూడ నచట గూర్చుని వివిధ విషయములగూర్చి ఆలోచించుకొనుచుండిరి. శ్రీరామకృష్ణులవారు వారి మాటలయందు పాల్గొనక మిన్నకుండిరి. సంధ్యకాగనే వాయవ్యమూల గల వసారాకు శ్రీరామకృష్ణ గురుదేవుడు వచ్చి నిలుచుకొని వెంటనే సమాధినుడయ్యెను. చాలసేపటివఱకు బాహ్యస్మృతి రహితుడై యుండెను. ఇటీవల ఆయన మనస్సు సాధారణముగా నిట్లే యుండెడిది. స్వల్ప ఉద్దీపనముతోడనే సమాధి కలుగుచుండెను. భక్తులు వచ్చినచో ఒకటి రెండు మాటలు మాట్లాడుటయు లేనిచో సర్వదా అంతర్మఖ భావముతోడనే యుండుటయు సహజముగా జరుగుచుండెడిది. పూజ, జపాది సాధనలన్నియు ఆచరింపజాలకపోయెను. తన సమాధినుండి బాహ్యస్మృతి కలుగగా నట్లే నిలుచుకొని జగన్మాతతో నిట్లు మాట్లాడ నారంభించెను: “అమ్మా పూజయు పోయినది, జపమును పోయినది. కాని నన్ను జడమును గావింప

రామ కృష్ణ ప్రభ

వలదు తల్లీ! సేవ్యసేవకభావమును నాయం దుంచుము, తల్లీ మాట్లాడు శక్తిని నిలుపుము, నీ పేరుచ్చరింపగలుగునట్లునర్చుము, నీ నామ సంకీర్తనము చేయుదును, తల్లీ గానము చేయుదును, ఈ శరీరమునకు కొలదిగా బలమొసంగుము, అందువలన నాయంతట నేనే అందందు వెళ్లగలుగు శక్తి కలిగియుండి ఎందెందు నీ భక్తులు గుమికూడియుందులో ఎచట నీ విషయము క్షీర్తింపబడుచుండునో అచటికి నాకు పో వీలుకలుగునుగాక!”

నాటి యదయము శ్రీరామకృష్ణ గురు దేవుడు దేవీకలయమునకు వెళ్లి పుష్పాంజలి సమర్పించి యిట్లనియెను: “తల్లీ నేటి యదయమున నీ పాదపద్మములకు పుష్పముల నర్పించితిని, ఆ సమయమున ‘నాకు బాహ్యచారములయందు మనసు కలదు గదా’యని తలంచితిని, కాని నాకిట్టి భావ మేల కలిగెను? నన్ను జడముగా నేల చేయుచున్నావు?”

ఈనాడు కృష్ణసప్తమి కాపున చంద్రోదయము కాలేదు, రజని తమసాచ్చన్నమై యుండెను, ఇంకను శ్రీరామకృష్ణ గురుదేవుడు భావావిప్లవమై యుండెను, అట్లే తనగదిలోనికి వచ్చి చిన్నమంచముపై గూర్చొనియుండెను, ముఱు జగన్మాతతో మాటాడదొడగెను,

భక్తుల విషయము దేవితో విన్నవించు

నేమో! ఈశాను ముఖర్జీనిగూర్చి మాట్లాడుచుండెను, ఈశానుడు గాయత్రీ పురశ్చరణము చేయుదునని పలికియుండెను, ‘కలికాలమున వేదమతము నాచరించుట కష్టము, జీవులందఱు నన్నగతప్రాణులు, ఆయుస్సు ఆశ్శ్వాంతస్వల్పము, దేహబుద్ధియు విషయబుద్ధియు సంపూర్ణముగా నశింపవు, కాన తంత్రశాస్త్రము ననుసరించి దేవుపాసన చేయుము’ అని ఈశానునకు శ్రీ గురుదేవు డుపదేశించియుండెను, ‘ఏది బ్రహ్మమో అదియే తల్లీ, అదియే దేవి, అదియే ఆధ్యాత్మిక’ యనియు బోధించియుండెను, భావావిప్లవమై శ్రీరామకృష్ణు డిట్లు పలుక నారంభించెను: ‘ఇక గాయత్రీ పురశ్చరణ మెందులకు? ఒక కప్పనుండి మణియొక కప్పనకు దుముకుటయా? ఒక వేళ తనయిష్టానుసారము చేయుచున్నాడేమో? ఇట్లైవరు బోధించిరి? పురశ్చరణము చేయునట! (‘మ,’ తో) ‘సరియే! ఇదియంతయు బాహ్యచారమాలేక ఆంతరంగికమా?’

‘మ,’ ఏమియు ప్రత్యుత్తర మొసగలేదు, ఆతడు ఆశ్చర్యమున మునిగిపోయెను, ‘భగవంతుడు మనకు ఇంతటి దగ్గరి వాడు? లోపలను వెలుపలనుగూడ నున్నాడు, ఇంతదగ్గర నుండకపోయినచో ఎట్లు శ్రీరామకృష్ణుల వారిట్లు మాట్లాడగలుగుచున్నారు’ అని తలచుచుండెను,

శ్రీ కారణేశ్వరీయేనమః

ధర్మ పరిశీలన

వైదిక ధర్మాదర్శములు

శ్రీ వివేకానందస్వామి

(గతసంచిక తరువాయి)

ఈ గీతిక యెప్పుడు వ్రాయబడినదో యెవరికిని తెలియదు; నవీనపండితు లేమిచెప్పినను, 8000 యేండ్ల క్రిందటనో, 9000 యేండ్ల క్రిందటనో వ్రాయబడియుండవచ్చును. ఈ ధార్మిక భావములలో నేయొకటియునుగూడ అధునాతనమైనదికాదు. అయినను నవి వ్రాయబడినప్పటింతు నవజీవ వికాసముతో సౌష్ఠ్యముండెనో, నేటికిని అంత నవజీవ వికాసముతో నలరారుచున్నవి; కాదు, కాదు; అప్పటికంటె నవ్యతరమైన జీవ వికాసమును కలిగియున్నవని చెప్పవచ్చును. ఏలన, ఆ ప్రాచీనకాలమున మానవుడు మనకీనాడు కనుపడునంతటి నాగరకుడుకాడు. కొంచె మభిప్రాయభేదమున్నంత మాత్రమున, అతడు తనసోదరమానవుని గొంతుకోయుట నేర్చికొనియుండలేదు; స్వీయ సోదరునిపాలిటి, రాక్షసుడై, ప్రపంచమును రక్తసాగరమున ముంచియుండలేదు. ఆ నాడొడతడు మానవజాతి పేరుచెప్పి లక్షలకొలది సోదరునువ్యూల ప్రాణములను దీసియుండలేదు, కనుక, “ఏకమ్ సత్ విప్రా బహుధా వదంతి” అను మాటలు, మున్నగునవి వ్రాయ

బడినప్పటికంటె నెక్కువ జీవవికాసముతో, చైతన్య ప్రదములైన, దివ్యోత్సాహ కరములైన మహావాక్యములవలె మనలను నేడు సత్కార్యాచరణకు బురిగొల్పుచున్నవి. పేరేది యైనను, హిందూ, జాథ, మహమ్మదీయ, క్రైస్తవాది మతములన్నిటికిని పూజనీయుడైన భగవంతు డొకడేయను విషయమును మన మింకను నేర్వవలసి యున్నాము. వీనిలో నే మతమునైన హేళనచేయువాడు తనదైవమునే నిరసించువాడగును.

ఆ ప్రాచీన మహర్షులకు కుదిరిన పరిష్కారమిది. కాని, యీ యేకేశ్వరభావము నేనింతుమున్ను చెప్పినట్లు హైందవమనస్తత్వమును సంతృప్తిపఱుపజాలక పోయెను, అది ఈ దృశ్య ప్రపంచవైఖరికి సహేతుకమైన సమాధానము గొనగలేదు. జగత్ప్రభువు, అందును ముఖ్యముగ జగత్తునకు వెలుపలనుండు ప్రభువు, జగత్స్వభావమును బోధపఱుచు సమాధానమియ్యజాలడు. అతడొక నైతికనాయకుడు కావచ్చును. విశ్వమహాశక్తి కావచ్చును. కాని, అది విశ్వమును బోధపఱుచు సమాధానము

కాదు. ఇప్పుడు బయలుదేరు మహాత్తరమైన ప్రశ్న యీ విశ్వమునకు సంబంధించినది : “అది యెచ్చటనుండి వచ్చినది? ఎట్లు వచ్చినది? దాని యునికి యెట్టిది?” ఈ ప్రశ్నకు సంబంధించి వివిధములైన ఋక్కులుగలవు. కాని, యీ క్రింది ఋక్కులోవలె అది యే యితర ఋక్కులోను చక్కని కవితాధోరణిలో మహాద్భుతముగ వెలువరింపబడి యుండలేదు :

“అప్పుడు వాయువుగాని, ఆకాశముగాని, మఱేమియుగాని లేదు. సర్వ మెందులో నుండెను? సర్వము దేనిపై నాధారపడియుండెను? అప్పుడు మృత్యువులేదు, మృత్యురాహిత్యమునులేదు; దివారాత్రముల మార్పులేదు.” అను వాదములో కవితాసౌందర్యమెంతో కొఱవడియున్నది. “అప్పుడు మృత్యువులేదు, మృత్యురాహిత్యమునులేదు. దివారాత్రముల మార్పులేదు.” సంస్కృతభాషోచ్చారణయందే యెంతో గానమాధురియున్నది. “భగవదస్త్రీత్యమంతర్భూతమైయుండినట్టి అదియే, ఆ ప్రాణమే, యుండెను; కాని అది చలింపనారంభింపలేదు. అది నిశ్చలమై యుండెను అనునట్టి ఈ భావమును జ్ఞప్తియందుంచుకొనుట మంచిది; ఏలన, ఈభావమే తదహత విశ్వ సృష్టి వర్ణనలో యెట్లు పొడచూపుకో, హిందూ వేదాంత, తత్వశాస్త్రముల ప్రకార మీ సమస్త విశ్వమునెల్లు కంపన లేక చలనము యొక్క సముదాయము మాత్రమో మనకు విశేషముకాగలదు కనుక. ఈ చలన సముదాయము సర్వమును అంతరించి, నూత్యైతి సూక్ష్మస్థితిని బడసి, ఆ స్థితిలోనే కొంతకాలము వరకు నుండును. ఈ ఋక్కులో వర్ణింపబడినది ఆ స్థితియే. ఆ ప్రాణమొకటియే ప్రశాం

తమై, స్వయంపోషకమై, చలనరహితమై, కంపనరహితమై యుండెను. సృష్టిప్రారంభమందిది ప్రకంపింపబడినది. ఈ ప్రకంపనా ఫలితమే సృష్టియంతయును.

“మొట్టమొదటనుండినది అంధకారము,” హిందూదేశమందుగాని, మఱియే యష్టదేశమందుగాని యుడి, వర్ష ఋతు ప్రారంభమును జూచియున్న మీలో నెవరికైనను ఈమూలల యందలి గాంభీర్యము బోధపడగలదు. ఈ దృశ్యమును చిత్రించుటకు మువ్వరు కవులు చేసిన ప్రయత్నములు నాజ్ఞప్తియందున్నవి. “దృశ్యమానమైన అంధకారమేకాని వెలుతురులేదు” అని ఆంగ్లకవిశ్వరుడుమిల్టన్ : “నూదితోభేదింపతగిన అంధకారము” అని మహాకవి కాళిదాసు. కాని, యివియేవియును, “అంధకారమందు మరుగువడిన అంధకారము” అను వేదవాక్యమునకు సరికాజాలవు. సర్వమార్చుకొనిపోయి, “చుయ్యి!” “చుయ్యి!” అని యుడికి పోవుచున్నది. కొన్ని దినములవరకు విశ్వమంతయు దహించుకొనిపోవు చున్నట్లు కనుపడుచున్నది. ఇట్లుండగా, నొకనాటి మధ్యాహ్నమున నభింతరాళమున నొకమూల నలుమాత్ర మేఘమారంభమై, అరగంటలోపున భూమండలము సంతయును గప్పివైచి, కుంభవృష్టిగా వర్షముకురియ దొడగును. పిమ్మట, సర్వమును జలమయమగును. సృష్టికారణము సంకల్పముగ వర్ణింపబడెను. మొట్టమొదట నుండినది సంకల్పముగ మారెను. ఈ సంకల్పమిచ్చగా బరిణమింప జొచ్చును. ఈ విషయమునుగూడ మనము జ్ఞప్తియందుంచుకొనవలయును. ఎందుచేత ననగా, మనకన్న సర్వమునకును ఈయిచ్చాభావమే కారణమని చెప్ప

బడుచున్నది. ఈ సంకల్పభావము జ్ఞాన భేదాంతముల సాంప్రదాయములు రెండిటికిని మూలాధారమై, పిమ్మటజగ్గను తత్వశాస్త్రము లోనికి బ్రవేశించి, షో పెనూక్ తత్వమునకు మూలకందమై నిల్చినది. తొలుదొల్త దానిని గూర్చి మనము వినున దిచ్చటనే :

“మనస్సుయొక్క ప్రథమ బీజమగు ఇచ్చ మొట్టమొదట నుత్పన్నమయ్యెను.

మహర్షులు జ్ఞానద్వారమున తమహృదయ ములను బరిశోధించి,

సత్తునకును, అసత్తునకునుగల అనుబంధ మును కనుగొనిరి.”

ఇది బహు చిత్రవర్ణన. “ఈ విషయము బహుశః వానికి (భగవంతునకు) గూడ తెలియదు.” అని కవి తన వర్ణనను ముగించును. దీని కవితాప్రాశస్త్యముమాట యటుండ, ఈ ఋక్కులో విశ్వమునుగుఱించిన ఈ ప్రశ్న ప్రధానస్థాన మాక్రమించుచున్నట్లును, మహాన్నతస్థితి నొందిన యీ మహర్షుల మనస్సులకు సాధారణ సమాధానములు సచ్చుటలేనట్లును, తుద కూర్మ్యలోకవాసియైన యీ జగత్ప్రభు భావముకూడ తృప్తికరముగ లేనట్లును మనకు విశదమగుచున్నది. ఈజగత్తు సర్వమెట్లు వచ్చినదను విషయమున నిదేభావముగల వివిధములైన యితర ఋక్కులుగలవు. వ్యక్తిరూపుడగు విశ్వనాథుని వెదకుటకు బ్రయత్నించినపుడు మన మింతకుమున్ను చూచినట్లు, వారొక దేవునితరువాత మఱొక దేవుని దీసికొని, వానిని

ఆ పదనికి యెత్తినట్లే, యిప్పుడు వేర్వేరు ఋక్కులలో వారొక భావము తరువాత మఱొక భావమును దీసికొని, దానిశనంతముగ విస్తరింపజేసి, యీ విశ్వమందలి సమస్తమునకును కారణభూతముగ నొనర్చిరి. ఒకానొక ప్రత్యేక భావమును సర్వమున కాధారభూతమైన ప్రాపుగా దీసికొనిరి. ఆ ప్రాపే యీసమస్తము నైనది. ఇట్లే, వివిధభావముల విషయమునను వారీ మార్గము ననుసరించిరి. ఈ విధముగ జీవపదార్థముగు ప్రాణము నెడల వారిట్లు వ్యవహరించిరి. ఆ ప్రాణభావము విశ్వవ్యాప్తముగు వరకు, అనంతముగువరకు, దానిని విస్తరింపజేసిరి. మానవశరీరమునకేకాక, ఆ ప్రాణపదార్థము సర్వమునకును ఆధారమై యొప్పుచున్నది. సూర్యచంద్రుల కాంతి అదియే, సర్వమును నడుపు విశ్వకారణశక్తి అదియే. ఈ ప్రయత్నములలో కొన్ని మిక్కిలి సాగుగుగు, చక్కని కవితాశైలిలోను నుండును. వానిలో కొన్ని, వివిధాంశములకు మనోహర కవితాశైలిలో అత్యద్భుతముగ చిత్రించును. “అతడు రమణీయప్రభాతమును ప్రవేశ పెట్టును” అను వాక్యమును మనము దృష్టాంతముగ గ్రహింపవచ్చును. మనమిప్పుడు చదివియున్నట్లు, సృష్టికి ప్రప్రథమబీజమై అంకురించిన యీ యిచ్చనే, మహర్షులు సర్వవిశ్వపూజనీయుడైన భగవానునిగా విస్తరింపజేసిరి. కాని, ఈ భావము లేవియును వారిని తృప్తిపఱుపలేకపోయినవి.

(సశేషము)

శ్రీ తు రీ యా నం ద లే ఖా వ లి

శ్రీ హరిశ్చంద్రమ్

ఆల్మోరా,

3-5-16.

ప్రియ సీ...

నీయొక్క ఆవాలాకాష్ఠను జదివి చాల సంతసించితిని. నీవు కాశికి వచ్చుచున్నావను మాట ఇంతకుముందే నేను వినియుంటిని. నీ మహాదుదేశము సఫలము గావలయునని భగవంతుని బ్రార్థించితిని. భగవత్సత్త్వార్థమే మానవజీవిత ముఖ్యోద్దేశము. ఈ మానవ జన్మమే ఉత్తమోత్తమజన్మము. కావుననే ఈ జన్మముననే భగవత్సత్త్వార్థము కాగలదు. సకల జన్మములందును ఇంద్రియసుఖముల ననుభవింపవచ్చును. కాని భగవత్సత్త్వార్థము ఇతరజన్మములలో కలుగజాలదు. దార్శనికల మతానుసారము సకలదుఃఖనివృత్తికరమగు పరమానందము నందుటయే మానవజీవితోద్దేశము. మతాంతరము లెన్నియున్నను వస్తుతత్త్వము మాత్ర మొక్కటియే. భక్తిమార్గమున భగవంతుడని దేనిని వచింతునో దానినే యోగులు పరమాత్మయనియు, తత్త్వజ్ఞులు బ్రహ్మమనియు వ్యవహరింతురు. కావున భగవల్లాభమన్నను, జ్ఞానమన్నను, ము యన్నను ఇవన్నియు నొకటియే. ఇదియే

మానవజీవితమునకు వలయు ముఖ్యలక్షణము. సందియములేదు. నీవు చదివినవాడవు, నీవు మిక్కిలి తెలివితేటలు గలవాడవు కావున అట్టి విషయములలో నీకు ఉత్సాహము కలుగుట వింతగాదు. ఎవడు దేనిని కోరునో దానినే పొందుననుట ప్రకృతినియమము. అంతరిక ఆగ్రహము మిక్కిలిగా నున్నచో ప్రార్థిత వస్తువు సులభముగా లభించును. అనురాగ మేర్పడినచో—భగవంతుని బడయనిచో నేను జీవింపజాలనను దృఢభావము కలిగినచో—తప్పక ఆయన దర్శనము కలుగునన్నమాట వినియున్నాడను. ఈ జన్మమునందే ఆ కార్యము ఫలించునట్లు చేయగలిగినచో మనకార్యము సమాప్తమగును. తదృతాంతరాత్మగా మారవలయును. ‘భగవంతునియందే నీవు లయింపవలయును’ అని శ్రీరామకృష్ణులవారు వచించెడివారు.

శో. మత్కర్మకృత్కృత్సత్కృత్సామర్థ్యక్రగ్ సంగవశితగ్, నిర్దైర్యగ్ సర్వభూతేషు యగచమాపేతి పాండవ. *

-భగవద్గీత, 11-55.

* పాండవా! నాకొఱకు కర్మముల నాచరించువాడును, నన్నే పరమపురుషార్థముగ తలచువాడును, ధన మిత్ర పుత్రాదులయం దానక్తిలేనివాడును, నన్నే ఆశ్రయించుకొనియుండువాడును, సర్వజీవులయెడ (తన కిత్యంతము అవకార మొనర్చువారియెడగూడ) వైరభావము లేనివాడును అగు వ్యక్తి నన్ను పొందును.

గలుగునన్న నిశ్చయములేదు, ఆయన కృపయే ఆయనను బడయుటకు తగిన ఉపాయము. (శ్రీ) వివేకానందస్వాములవారు “అదియేమి, కాయగూరలా, డబ్బిచ్చికొనుటకు. ఇంత జపము, ఇంత తపము చేసినచో ఆయనను పొందగలమని భగవంతునకు విలువ యున్నదా” యని పలుకువారు. ఆయన కృపకలిగినచో ఆయనను బడయగలము. ఆయన శరణజొచ్చి పడియున్నచో ఆయన కృప కలుగగలదు. నిన్ను నిరుత్సాహిని గావింప నేనిట్లు పలుకుచుంటిననుకొనబోకుము. జపతపములు చక్కగా అనుష్ఠింపుము కాని, మనఃస్థానములతో నాత్మసమర్పణ చేసిననే ఈ కార్యములన్నియు సఫలములు గాగలవు. దీనిని బోధించుటయే నా యుద్దేశము. సమస్తమును ఆయనకు సమర్పించి శాంతమనస్కుడవై యుండుము. ఎంత

వఱకు ఆయన కభిముఖుడవు కాగలవో అంత వఱకును బొమ్ము. పిమ్మట అంతయు ఆయనయే చేయింపగలడు. అప్పుడప్పుడు నీ కుశలసంభాషణములతో నన్నానందింపజేయుము.

శుభాశీర్వాచనములు,

ఇట్లు,

(శ్రీ) తురీయానంద

మఱియు,

ఆయన శరణము నాశ్రయించియున్నచో యథాసమయమున సకలకార్యములును నెఱవేర్పగలడు. కాని కామనరహితుడవై యున్నచో ఆయన నీయందు మిక్కిలి సంతుష్టుడగును.

(శ్రీ). తు.

సాధకులు రెండువిధములుగా ఉండుదు. ఒక తరగతివారియందు మర్కట కిశోరన్యాయము (అనగా కోతిపిల్లయొక్క రీతి) వర్తించును. మఱియొక తరగతివారియందు మాఝాలకిశోరన్యాయము (అనగా పిల్లికూనయొక్క రీతి) వర్తించును. కోతిపిల్ల తల్లిని గట్టిగ బట్టుకొనును; అంత దానిని తల్లికోతి ఒకచోటనుండి మఱియొక చోటికి తీసికొనిపోవుచుండును. పిల్లికూన తన తల్లిని పట్టుకొనదు. తల్లి దానిని ఎక్కడ విడిచిన అక్కడనే “మ్యూపు” మని జాలిపుట్టునట్లు కూయుచుండును. అప్పుడు తల్లిపిల్లి వచ్చి దాని మెడను నోట గఱచుకొని యిచ్చవచ్చినచోటికి తీసికొనిపోవును. ఈ రీతిగనే జ్ఞానయోగమును గాని, (నిష్కామ) కర్మయోగమును గాని అవలంబించు సాధకుడు ముక్తిపొందుటకు స్వప్రయత్నముమీదనే ఆధారపడును. ఇక భక్తిమార్గము ననుసరించు సాధకుడు సర్వము జ్ఞేవాధీనమని గ్రహించి భగవదనుగ్రహమును గోరి పూర్ణవిశ్వాసముతో అతని శరణజొచ్చును.

—(శ్రీ) రామకృష్ణ పరమహంస

శ్రీ వాసుదేవ మననము

శ్రీ మాచిరాజు శ్రీరామకృష్ణ

(గతసంచిక తరువాయి)

ఇట్లు భగవన్నామజపానుష్ఠాన విషయమున పరివర్జనీయములుగ శాస్త్రప్రతిపాదితములైన దశవిధాపరాధములను మనోవాక్యరీరహిత సర్వవిధములచేతను పరిత్యజించి దశవిధాపరాధ విరహితముగ భగవన్నామమును జేసిన పక్షముననే అది యథేష్టఫలసిద్ధి ప్రదము కాగలదు. న్యాయశాస్త్రమునందు ప్రతిబంధకాభావ విశిష్టత్వకారణముచేతనే కాగోస్య త్పాదనమునందు సామర్థ్యము అంగీకరింపబడుచున్నది. కనుక భగవన్నామ జపయజ్ఞము యొక్క ఫలము సిద్ధించుటకొఱకు ఉపద్యుక్త ప్రతిబంధకరూప దశవిధాపరాధములను ముఖ్యముగ పరిత్యజింపవలయును. అప్పుడే భగవన్నామ యజ్ఞము యథేష్టఫల సంపాదనమందు సమర్థముకాగలదు. మరియు భగవన్నామ జపయజ్ఞమే దశవిధాపరాధములకును ప్రాయశ్చిత్తముకూడనైయున్నది.

నవవిధ భక్తిమార్గములలో నొక్కొక్క భక్తిమార్గముచేత నొక్కొక్కరు ఆత్మవిజ్ఞానములై అమృతత్వమును పొందిరి. అదెట్లు— “విష్ణుస్థు శ్రవణే పరీక్షి దభవద్వైయాసకీః కీర్తనా ప్రహ్లాద స్మరణే తదంఘ్రిభజనే లక్ష్మీః పృథుః పూజనే అక్రూర స్త్వభివందనేచ హనుమాన్ దాసేచ సఖ్యేఽర్జునః। సర్వస్వాత్మ సమర్పణే బలి రభూతైః పల్వమేషాంసమం॥” (శ్రీమహావిష్ణు కథాశ్రవణముచేత పరీక్షిన్నరేం

ద్రుండును, శ్రీమన్నారాయణ గుణకర్మ కీర్తనమున శ్రీగుకబ్రహ్మర్షియు శ్రీహరినామ సంతతస్మరణచేత బ్రహ్మాదుండును, శ్రీగోవింద చరణారవింద సేవనమున లక్ష్మీదేవియు, శ్రీవాసుదేవార్చనముచేత బృథుచక్రవర్తియు, శ్రీమాధవ పాదాభివందనముచేత నక్రూరుడును, శ్రీరామదాస్యముచేత అంజనేయుడును, శ్రీకృష్ణునితో మైత్రిచేత నర్జునుడును, శ్రీత్రివిక్రమునకు సర్వాత్మసమర్పణముజేసి బలిచక్రవర్తియు నిర్వాణ సుఖమును బడసిరి. వీరందఱకు భక్తిమార్గములు వేర్వేరుననుకై పల్వ మందఱకును సమానమే.

“ఏవం మధ్యక్తియుక్తానామాత్మాసమ్యక్ ప్రకాశతే” (అన్యాయైరామాయణములి-4-47) ఇట్లు శాస్త్రోక్తప్రకారము నిరంతరము నన్ను (శ్రీరాముని) సేవించు నాభక్తులకు తెస్సగ నాత్మవిజ్ఞానము సిద్ధించును. అని శ్రీరామ వచనము, కనుక ‘సాకారం భజతావత్త్వం యావత్త్వం ప్రసీదతి నిరాకారే పరేతత్వే తతఃస్థితీర కృత్రిమా॥” (జ్ఞానవాశిష్టము 6-45-35) శ్రీరామత్వమవగతమగుసంత పర్యంతము సాకారగుణాత్మకముగనే శ్రీరాముని సేవించుచుండవలయును. ఆసేవా పరిపక్వదశయందు నిరాకార నిర్గుణ స్వతంత్ర శ్రీరామత్వమునం దకృత్రిమావస్థానము అనగా స్వస్వరూపానుభూతి స్వయముగ సిద్ధించు

నని శాస్త్రసిద్ధాంతము. “భక్త్యావినా బ్రహ్మజ్ఞానం కదాపి నజాయతే” (మహానారాయణ ఉ॥) భగవంతునియందు నిద్రుప్తమైన భక్తివినా బ్రహ్మపరోక్షజ్ఞాన మెన్నటికిని సిద్ధించదు. భక్తిజ్ఞాన వైరాగ్య త్రయమునకు అభేదాధ్యవసాయము శాస్త్రసిద్ధాంతము, “భక్తిః పరేశానుభవో విరక్తిరన్యత్ర చైవత్రిక ఏకకాలః! ప్రపద్యమానస్య యథాశ్చ తేనస్యనుష్ఠిః పుష్టిః తుదపాయోఽనుభూనమ్॥” (భాగ॥ 11-2-42) ఆకలిగొని అన్నముతినన్నవానికి తుష్టి (మనస్సంతోషము) పుష్టి (ఉదరపూర్తియు నందువలన దేహేంద్రియ ప్రాణములకు బలము) తున్నివృత్తియు నేకకాలమునందెట్లు కలుగునో అట్లే భగవంతుని అనన్యభావమున శరణుబొంది శ్రద్ధతో నేవించు పరిశుద్ధాత్మునకు పరమేశ్వరునియందు భక్తియు పరేశానుభూతియు పరమాత్మ విలక్షణమైన సకల ప్రపంచమునందు విరక్తియునను నీ త్రికము నేకకాలమునందే సిద్ధించును. అని భాగవతవచనము. భగవంతునియందు భక్తి సిద్ధించుటకు బూర్వము అంతఃకరణము పరిశుద్ధము కావలయును. అంతఃకరణ పరిశుద్ధముకొఱకు వేదవిహిత స్వవర్ణాశ్రమోచిత కర్మానుష్ఠానము అవశ్య కర్తవ్యము. వేదోక్త కర్మములను విధ్యుక్తముగ నిర్వర్తించుట మూలముననే అంతఃకరణము పరిశుద్ధమగును. అన్యథా కానేరదు. ఆహేతువుచేతనే అంతఃకరణ శోధన సాధనభూత వర్ణాశ్రమయోగ్య నిత్యై నిమిత్తి కాది కర్మములు ఫలాభిసంధి రహితముగ పరబ్రహ్మ విచారణకంటె బూర్వ మవశ్యాచరణీయములని విధించి వేదములయందు ప్రథమమున కర్మకాండ ప్రతిపాదించబడినది. ఇట్లు కర్మకాండ బ్రహ్మజ్ఞాన ప్రాప్త్యపాయమగు

కర్మము నుపదేశించుటవలన బ్రహ్మప్రతిపాదకమే యగుచున్నది. అట్లునునను కర్మకాండ జ్ఞానసాధనము మాత్రమే యగుచు ఆత్మజ్ఞాన మపరోక్షముగ సిద్ధించిన యంతట గర్భము నశించును. ఎట్లన—“ఫలస్య కారణం పుష్పం ఫలం పుష్ప వినాశనం! జ్ఞానస్య కారణం కర్మజ్ఞానం కర్మవినాశనం॥” పుష్పము ఫలమునకు కారణము. ఫలకారణమైన పుష్పము ఫలోత్పత్తిచే నశించును. అటులనే కర్మము జ్ఞానమునకు కారణము. జ్ఞానకారణమైన కర్మము జ్ఞాన సిద్ధిచే నశించును. ఆత్మజ్ఞానమే సాక్షాన్మోక్షకసాధనము. “జ్ఞానాదేవత్యైవల్యం”, “జ్ఞానాన్మక్తిః” (సాంఖ్యసూ॥) అను నిత్యాది శ్రుతులు జ్ఞానమువలననే కైవల్యప్రాప్తిని చెప్పుచున్నవి. “బ్రహ్మాండుపేన ప్రతరేతవిద్వాన్ స్రోతాంసి సర్వాణి భయావహాని॥” (శ్లో॥ ఉ॥ 2-8) సకలశాస్త్ర పారంగతుడైన విద్వాంసుడైనను ఆత్మాపరోక్షజ్ఞానమనెడి తరణి సాంగత్యముననే సంసారరూప సకల మహాభయం కర ప్రవాహములను సంపూర్ణముగ తరింపవలయును. “బోధోఽన్యసాధనేభ్యోహి సాక్షాన్మోక్షకసాధనం! పాకస్య వహ్నివత్ జ్ఞానం వినా మోక్షోనసిద్ధ్యతి॥” (ఆత్మబోధ 2) బియ్యము జలము పాత్రలు కట్టెలు మున్నగు పరికరములెన్నియున్నను వహ్నివినా వంట సిద్ధము కానివిధమున బ్రహ్మజ్ఞానము వినా మోక్షము సిద్ధించదు. కర్మరూప సాధనములన్నింటికంటెను ఆత్మవిజ్ఞానమే సాక్షాన్మోక్షకసాధనము. “స ర్వేపామేవ జ్ఞానానా మాత్మజ్ఞానం పరం స్మృతం! తద్ధ్యగ్రియం సర్వవిద్యానాం ప్రాప్యతేహ్యమృతంతతః॥” (మనుః 12-85) సర్వవిద్యలకును ప్రధానమగుటవలన వేదాభ్యాసాది సర్వవిద్యలలోను ఉపనిషదుక్త పరమార్థ

జ్ఞానము ప్రకృష్టమని తలంపబడినది. అది సకల విద్యలకు ప్రధానమైనది అని విద్యయే. అది యవగతమైనయంతట అమృతత్వస్థితి ధ్రువము.

అందువలన ముముక్షువులు బ్రహ్మభిన్నమై ఆత్మయందధిష్టించిన మాయచే గల్పింపబడిన బంధసాతువగు సర్వదైవత బంధముయొక్క నిరసనముకొఱకు బ్రహ్మత్వజ్ఞానమునే సంపాదింపవలయును. ఆజ్ఞానము వేదాంత వాక్యార్థ విచారణాయత్తమగుటవలన శాస్త్రాచార్యోపదేశముచేత తద్విచారణమే కర్తవ్యము, కనుక “తపోభిః క్షీణపాపానాం శాంతానాం వీతరాగిణాం ముముక్షూణా మపేక్ష్యోఽయ మాత్మబోధో విధీయతే॥” (ఆత్మబోధ). తపోభిః=ఈజన్మమునందుగాని జన్మాంతరమునందుగాని ఫలాభిసంధి రహితముగ సమనుష్ఠిత వేదబోధిత నిత్యనైమిత్తికాది కర్మానుష్ఠాన రూప తపస్సుచేత క్షీణపాపానాం=నశించిన రాగద్వేషాద్యంతఃకరణ వృత్తులు గలవారును, శాంతానాం=స్వధర్మ నిర్వహణమువలన అంతఃకరణము మాల్సన్యమును విడిచి పరిశుద్ధమగుటవలన సంకల్ప వికల్పాది క్షోభలుడిగి ప్రశాంతమైయున్న అంతఃకరణముగల వారును, వీతరాగిణాం=అసత్యత్వ బుద్ధిచే నైహికాముష్మికార్థఫల భోగమునందనురక్తినిబాసి వానియందు సక్తులుగాని పరమ వైరాగ్య సంపన్నులును అగు ముముక్షూణాం=మోక్షకాంక్షగల బుభుక్షువులకు, అపేక్ష్య=వాంఛనియమగు, అయం ఆత్మబోధః=వత్సవూణ వాసుదేవ మననము, విధీయతే=ఉపదేశింపనగుచున్నది.

‘వాసుదేవమననము’ అనగా—‘వాసుః’=వసత్యస్మిన్ సర్వమితివనుః, సర్వత్ర వసతీతివావనుః, ‘వసుదేవవాసుః’=సకల ప్రపంచము

ప్రత్యగభిన్నపరమాత్మయం దంతర్భూతమై యుండుటవలనను, సమస్త ప్రపంచమునందు సర్వాత్మకతలముతో పరమాత్మ పరిపూర్ణముగ ననుసూత్రతమై వ్యాపించియుండుటవలనను, పరమాత్మ ‘వసుః’ అని చెప్పబడును. ‘వసుః’ అన్నను ‘వాసుః’ అన్నను ఒకటే అర్థము. దేవః = కాలత్రయేపీతరానపేక్షయాఽఖండచిదాత్మనా స్వయమేవ దీప్యతే ప్రకాశత ఇతి దేవః=తేజోవస్త్యంతర నిరపేక్షముగ నిత్యమఖండ చిన్మాత్రరూపమున కాలత్రయమునందు స్వయముగనే ప్రకాశించు సదాత్మ ‘దేవః’ అనబడును. ‘వాసుశ్వాసా దేవశ్చ వాసుదేవ సర్వజగత్కల్పనాధారభూతం బ్రహ్మాత్మరః’=‘వాసుదేవః’ అనగా సర్వజగత్కల్పనమునకు ఆధారభూతమైన అద్వితీయాఖండైకరస సచ్చిదానంద ప్రత్యగభిన్నపరమాత్మ యని యర్థము.

ఈ యర్థమునందు బ్రచూణము.—“సర్వత్రాసా సమస్తం చ వసత్యత్రేతివైయతః అతస్య వాసుదేవేతి విద్వద్భిః పరికీరితః॥” (విష్ణు. పు. 1-2-12) పరమాత్మ సమస్త ప్రపంచమునందు సా కత్వముతో పరిపూర్ణముగ వ్యాపిం సర్వాంతర్యామియై ప్రత్యగాత్మరూపమున నిత్యము ప్రకాశించుచుండుటచేతను, మఱియు సకలప్రపంచము నిశ్చేషముగ, బీజరూపముతో బీజమునందంతర్భూతమైయుండు వృక్షమువలె పరమాత్మరూపముతో పరమాత్మయం దంతర్భూతమై యుండుటచేతను పరమాత్మ ‘వాసుదేవుడ’ని తత్త్వవిదులచేత వర్ణింపబడుచున్నాడు—అని విష్ణుపురాణ వచనము. “తత్త్వం బ్రహ్మణి యాథార్థ్యే”—తత్త్వమన పరబ్రహ్మము—యాథార్థ్యము నని కోశము, “స్వరూపే సు

దేవస్య వ్యక్తంచా వ్యక్తమేవచ। అవ్యక్తం
బ్రహ్మణోరూపం వ్యక్తమేవ చరాచరం॥”
వాసుదేవ పరబ్రహ్మస్వరూపము వ్యక్తావ్యక్త
ముగ రెండువిధములు, వ్యక్తము సగుణము,
అవ్యక్తము నిర్గుణము, వాసుదేవుని వ్యక్త
రూపునిగ దెలియునపుడు సర్వదృశ్యప్రపంచ
మును అతని విభవమే యగుచున్నది, “సర్వా
త్తేనా స్థితం బ్రహ్మ సర్వం బ్రహ్మత్వ నాస్థితం।
సకార్యం కారణాద్భిన్నమితి వేదాంతడిండిమః॥”
కారణ కార్యములకు అభేదాద్యవసాయము
కనుక కారణమైన పరబ్రహ్మము అఖిలప్రపంచ
చాత్మకడును, కార్యమైన సకలప్రపంచము
పరబ్రహ్మత్వమును అగును, “క॥ హరి
మయము విశ్వమంతయు। హరివిశ్వమయుండు
సంశయము పనిలే దా॥ హరిమయముగాని
ద్రవ్యము। పరమాణువులేదు పరమపావన
వింశే॥” (భాగవతము) అనెడి శాస్త్రవచన
ప్రకారము పరమేశ్వరుని తేజఃపుంజ ప్రసారము
లేని ప్రదేశము అణుమాత్రమైనను లేదు,
వాసుదేవుని అవ్యక్తరూపునిగ దెలియునపుడు
కేవల సచ్చిదానంద పరబ్రహ్మమే యగును,
ఇట్లు వాసుదేవుడైన పరబ్రహ్మమని శాస్త్ర
నిరూఢము, ‘మననము’ అనగా ‘మన జ్ఞానే’
అనెడి భాత్వర్థము ననుసరించి జ్ఞానమని
యర్థము, కనుక వాసుదేవమనన మనగా బ్రహ్మ
విద్య, అట్టి బ్రహ్మవిద్యను బోధించునది
యగుటచేత నీ గ్రంథము సైతము వాసుదేవ
మననమని ప్రసిద్ధము.

బ్రహ్మజ్ఞాన సంపాదనమునకు ప్రయోజన
మేమి?

“అసంగోహ్యాయం పురుషః” (బృ. 6-3-
15.) దేహేంద్రియాది సకలప్రపంచ సంబంధ
రాహిత్యమువలన పరమాత్మ కాలత్రయము

నందును అసంగుడే, “మాత్రాఽసంసర్గస్త్యస్య
భవతి” (బృ. 6-5-14) మాత్రలు అనగా
‘మీయంతే జ్ఞాయంతే ఆభిః ఇంద్రియైః శబ్దాది
విషయాః ఇతిమాత్రాః’ శబ్దాదివిషయములు
ఇంద్రియములచేత నెఱుంగబడుచున్నవి కనుక
నింద్రియములకు మాత్రలని సంజ్ఞ, సత్త్వరము
లగు దేహేంద్రియాది ప్రపంచముతో అసం
సర్గః = సంసర్గరాహిత్యము, తు = అందువలన
నిత్యత్వమును, అస్యభవతి = ఈ ప్రత్యగభిన్న
పరమాత్మకు సిద్ధము, ఆచార్య సాన్నిధ్యమును
నేదాంత శ్రవణాదికము మూలముననే ఆ బ్రహ్మ
జ్ఞానము లభించును, బ్రహ్మజ్ఞానమునకు మోక్ష
ప్రాప్తి అనగా మోక్షరూప పరమపురుషార్థమే
ఫలమని సిద్ధము, “బ్రహ్మవిదాహ్నోతిపరమ్॥”
(తై. 2-1) బ్రహ్మజ్ఞాని పరమపదమును
బాండుచున్నాడు, బ్రహ్మప్రాప్తి యన బ్రహ్మ
సాయజ్యము అనగా బ్రహ్మభావమే, “సయో
హవై తత్పరమం బ్రహ్మ వేద బ్రహ్మైవ
భవతి॥” (ముం. ఉ. 3-2-9) పరబ్రహ్మ
విదుడు పరబ్రహ్మస్వరూపుడే యగుచున్నాడు,
“జ్ఞానం లభ్యాఽచిరాదేవ మామకం ధామ
యాస్యతి॥” (ముక్తిక. ఉ. 27) ఆత్మజ్ఞానము
సిద్ధించుటతోడనే ఆత్మజ్ఞుడు అవ్యవహితముగ
స్వారాజ్యము నధిగమించును, స్వారాజ్యమన-
“స్వేనైవరాజత ఇతి స్వరాట్, స్వరాజో
భావః స్వారాజ్యం” అలుప్త స్వయంప్రకాశ
చిద్రూపమగుటవలన పరబ్రహ్మము స్వరాట్
అనబడును, స్వరాట్ యొక్క భావము స్వారా
జ్యము, స్వభావైక నిష్కర్మమని యర్థము,
“అథాఽకామయమానో నిష్కామ ఆప్తకామ
ఆత్మకామో। నతస్యప్రాణా ఉత్కా)మ్యం
త్యజైవ సమవలీయంతే బ్రహ్మైవ సన్ బ్రహ్మ
స్యేతి॥” (బృ. 6-4-6) కోరికలు లేనివాడు,

కోరికలు జీర్ణమైనవాడు, పొందబడిన కోరికలు గలవాడు, ఆత్మకాముడు అనగా బాహ్యంతరములంతయు పరమ ఆత్మభావమును పొందియున్న తనకంటె నస్వమైన వస్త్రవస్తరము ఎవనికి లేదో అట్టి స్వభావైకనిష్ఠుడు నగు బ్రహ్మజ్ఞానియొక్క ప్రాణములు ఉత్క్రమించుటలేదు అనగా స్వర్గాదిలోకాంతరములకు బోవుటలేదు. సర్వాత్మిక పరబ్రహ్మమునందు లీనమై ఐక్యమును బొందును. బ్రహ్మజ్ఞాని స్వయంబ్రహ్మమే యగుచు స్వాభిన్నముగ బ్రహ్మమును బొందుచున్నాడు. “అన్యవిద్యా పరిజ్ఞాన మవశ్యం నశ్వరం భవేత్ | బ్రహ్మవిద్యా పరిజ్ఞానం బ్రహ్మప్రాప్తికరం సిత్తమ్ ||” (శుకరహస్య, ఉ. 2-14) బ్రహ్మవిద్యా విలక్షణమైన ప్రాపంచికవిద్యలన్నియు ననిత్యము లగుటంజేసి తత్పరిజ్ఞానమున నిత్యమే కనుక నిశ్చయముగ నశించునదే యగును. బ్రహ్మవిద్యాపరిజ్ఞానమన్ననో నిత్యమై పునరావృత్తి రహితమగు పరబ్రహ్మప్రాప్తిని గలుగజేయు నదియై యుండును. “తేషాం న పునరావృత్తిః ||” (బృ. 8-2-15) బ్రహ్మజ్ఞానులకు పునరావృత్తి సంభవములేదు. “ఇమం మానవ మావర్తం నావర్తంతే ||” (ఛాం. 4-15-6) ‘ఆత్మజ్ఞానులు మనోస్పృష్టిలక్షణమైన జనన మరణ ప్రబద్ధ సంసారావర్తమందు మఱల ప్రవేశింపదు’ అను నిత్యాది శ్రుతులు బ్రహ్మజ్ఞానసిద్ధివలన, అవిద్యా ప్రతిబంధ వినాశపూర్వకముగ పరబ్రహ్మసందావాప్తియు నంతట నాత్యంతికముగ సంసారాభావమును ఫలముగ ప్రతిపాదించుచున్నవి కనుక బ్రహ్మజ్ఞానమునకు బ్రహ్మప్రాప్తి సిద్ధాంతభూతమే.

బ్రహ్మప్రాప్తి యనగా—జీవుడు బ్రహ్మమే

కాని తద్విన్నుడుకాడు. ఇట్లుండ జీవునకు బ్రహ్మప్రాప్త్యయోగము అనగా బ్రహ్మప్రాప్తి కుదరకపోవుటలేదు. యథార్థముగ జీవబ్రహ్మములకు అభేదము ఐక్యము సహజమైయుండగా, జీవునకు బ్రహ్మప్రాప్తి యెటుల గలుగునని శంకింప బనియేమి? అట్లు శంకింప బనిలేదు. ఏలయన జీవునకు గలిగెడి బ్రహ్మప్రాప్తి, ప్రాప్తప్రాప్తియేగదా! అదెట్లన లోకమునందు ‘అప్రాప్తప్రాప్తి’ యనియు, ‘ప్రాప్తప్రాప్తి’ యనియు ప్రాప్తి రెండువిధములు. ఇందు ‘అప్రాప్తప్రాప్తి’ యన ఒకపురుషుడు అమలా పురమను గ్రామమునుంచి బయలుదేరి ముక్తేశ్వరమను గ్రామమును జేరుట ‘అప్రాప్తప్రాప్తి’ యని చెప్పబడును. ‘ప్రాప్తప్రాప్తి’ యన “జానంతినైవం హృదయేస్థితం వై చామీకరం కంఠగతం యథాజ్ఞాః ||” (అధ్యాత్మరామాయణము, 1-1-20) తనకంఠమునందున్న చామీకరమును నిజకంఠమునందుండుట మఱచి లేదనెడి భ్రాంతిని పొంది యందందు వెదకి యెక్కడను గానకయుండ గొంతవడికి సమీపముడైన ఆప్తుని బోధనమువలన ఆ భ్రాంతి తొలగి యంతట చామీకరమును తనకంఠమునందే యున్నదానినిగ గ్రహించి యది తన కంఠమునందే యుండుటను సాక్షాత్తుగ దెలిసికొనును. భ్రాంతివశమున అప్రాప్తమువలె నున్న తనమెడలోని చామీకరము ఆ భ్రాంతి నివృత్తిమాత్రముచేత నూతనప్రాప్తమువలె నుండును. దీనినే ‘ప్రాప్తప్రాప్తి’ యని వ్యవహరించెదరు. ఇందు భ్రాంతినివృత్తిమాత్రమే ప్రాప్తి వ్యవహారము కాని యంతకంటె వేఱు కాదు.

(సశేషము)

వి న య ప త్రి క

మూలం :
శ్రీ తులసీదాస గోస్వామి

అనువాదం :
కౌం తి క ర్

(గతసంచిక తరువాం)

౧౪౧

ఓ ప్రభూ !

నే నెచటికేగుదును? దుఃఖతులు, దీనులు నగువారి కెచట స్థానముగలదు? అన్ని విధముల యసమర్థులైనవారి కభయమివ్వగల సీ వంటి దయాళు డెవరుగలరు? ధనవంతులు, గుణవంతులునగు వారిని జేరదీయు యజమాను లెండటోగలరు. వారికిని వారిసేవయే మంచి దిగా దోచును. కాని, నిర్ధనులు, గుణ హీనులు, సోమరులునగు వారిని బాలించుట రామచంద్రున కొక్కనికే యలంకారము. ప్రవీణుడవగు నో ప్రభూ! నేను నోటతో ఏమని చెప్పను? నీవు హృదయము నెఱుగు దువు. నావంటి మలిన మనస్సుగల వానికి మూడుకాలములందును, మూడులోకములం దును నీ వొక్కడవే యాశ్రయము.

౧౪౨

నేనేమి చేయలేదు? ఎచటికేగలేదు? ఎవరికి నమస్కరింపలేదు? ఓ రామచంద్రా! నీ సేవకుడను గాకముందు ప్రపంచమున జన్మ యెత్తి అన్నివైపుల దుఃఖమునే నేననుభవించి తిని, నీ ప్రధానసేవకుడనయ్యు ఆశ్రయమివ్వడనై

సీమలగు యజమానులకు నాగోడు వినిపించు చు వచ్చితిని. 'అయ్యో, అయ్యో'యనుచూ నింటింటికి తిరిగితిని. నోరు దెఱచితిని కాని ఇంత దుమ్ముగొట్టినవాడుగూడ లేడు. కూడుగుడ్డ లేక పిచ్చివాడనై ఎక్కడెక్కడో తిరిగితిని. ప్రాణాధిక ప్రియమగు నభిమానమును విడిచి ఊణక్షణము దుష్టులయెదుట కడుపుజూపితిని. లోభము నన్నెంతో యాసపెట్టినది. కాని నాచేతి కందినదేదియులేదు. నేను నిజము చెప్పుచున్నాను. లజ్జాహీనుడనగునన్ను తుచ్చ మగు పేరాస యాడించనియాట యేమిగలదు? చెవులు, కన్నులు, మనస్సు తమతమ పనుల యందు నిమగ్నమైయున్నవి. నేనేమో రాజు లండఱ బరీక్షించితిని. చివరకు తలబాదుకొని, హృదయమున నోటమి నంగీకరించి నీచరణ ముల శరణుజొచ్చితిని. ఓ దశరథపుత్రా! నీవే సమర్థుడవు. లోకమున నీకీర్తియే వ్యాపించినది. తులసీదాసు నీయెదుట తలవంచి నిల బడినాడు. వీనివైపు జూడుము. నీ బిరుదావళి నా కభయమొసంగి పిలిచినది.

౧౪౩

శ్రీరామచంద్రా!

నీవుగాక నాకు నిజమైన హిత డెవరు? నేను

నీతో జెప్పమనేయన్నాను. ఇతరులతోగూడ జెప్పమన్నాను. దీనినివిని, గ్రహించిమరియొక విధమున తెల్పగలుగుచో జూచెదను. దేహమును, జీవుని పురస్కరించుకొని యేర్పడిన బంధుత్వములు క్షణభంగురములు. ఆలోచించిన సారహీనమగు నరటిబోదెవలె నవి నిస్సారములు. మణికాంచన సంయోగమున గాజుపూసయు ప్రకాశించును. ఓ తండ్రీ! నాయీ వినయపత్రికను నీవే స్వయముగ జదువుము. ఈ తులసీదాసు తన హృదయమున జూచి వ్రాసిన దీనిని నీ స్వభావము ననుసరించి స్వీకరింపుము. అవుడు నీ యైదుగురు సదస్యుల నడుగుము.

౧౪౪

ఓ మా రుతీ! ఓయి శత్రుఘ్నుడా! ఓయి భరతుడా! ఓయి సౌమిత్రి! మీమీయవకాశమునుబట్టి ఈ దీనిని గురించి శ్రీరామచంద్రునకు జ్ఞాపకముజేయుడు. అట్లు సేయుటవలన మీ యాంతరంగిక సేవకుడగు నీ తులసీదాసుని మనోరథ మీజేరగలడు. భక్తులు, మహాత్ములు నగు వారి విషయమును రాజదర్బారున నందఱును బాగుగ జెప్పకొందురు. కాని మీరీ నిరాశ్రయునిపై దయజూపినచో ఈతని కభయము లభ్యమగును. మీకును

పుణ్యము, క్షీదక్కును. మీ ప్రభువు ప్రసన్నుడగును. మీస్వాస్థ్యము, పరమార్థముగూడ సమకూడును. సమయముజూచి ఈ పత్రికను స్థితిని జక్కపరచుడు. భక్తవత్సలుడు, దయాళుడునగు శ్రీరామచంద్రునకు పరాధీనుడగు నీ జీవుని ప్రేమపద్ధతి యొక్క పరాకాష్ఠను వివరింపుడు.

౧౪౫

హనుమంతుని, భరతుని యభిరుచిని గుర్తెఱిగి లక్ష్యుడు శ్రీరామచంద్రునకు విన్నవించెను—“స్వామీ! ఈ కలియుగమున గూడ మీసేవకుడొకడు మీ నామము నెడ ప్రేమ, విశ్వాసముగలిగి జీవించుచున్నాడు”. ఇందుమీద సభయంతయు నేకకంఠమున లక్ష్యణునివాక్యముల ననువదించినది—“అవును, మే మాతనిప్రేమ పద్ధతి నెఱుగుదుము. అందఱుమును జూచుచుండ మీ రాదీనుని స్వీకరించుట దీవబంధువగు మీకేచెల్లినది.” అవుడు శ్రీరామచంద్రుడు చిరునవ్వునవ్వి చెప్పెను—“అవును, నిజము, నాకాతనివిషయము దెలిసినది.” తులసీదాసు చెప్పినదేమన—వినయపత్రికపై రామచంద్రుడు దన చేవ్రాలుచేయుటచే నీదీనుని కోరిక నెఱవేరినది, అవుడు సేను ప్రసన్నుడనై రామభద్రునకు నమస్కరించితిని.

శ్రీ రామార్చణమస్తు

అంతర్మహి

శ్రీ అయ్యదేవర వేంకటసుబ్బారావు

(మే సంచిక తరువాయి)

- ఆ-వె. దేహస్పర్శగల్గి శ దేవునియెరుగను; యత్నముండియుండ శ యమమెయగును
మొసలి తెప్పగాగ శ మోసంబు నదిలోన; దీని తెలియువాడు శ ధీరుడగును 10
- ఆ-వె. ఉల్లిపొరలలోన శ నున్నట్టియుత్పత్తి; యల్లిపొరలుపోవరనున్నయట్లు
మాయ పొరలలోన శ మహిమంబుగలదయా; దీని తెలియువాడు శ ధీరుడగును 11
- ఆ-వె. కర్మచేయశుద్ధి శ కలుగును చిత్తంబు, తత్త్వబుద్ధియెల్ల శ తనకుగలుగు
తత్త్వమెరిగియుండ శ తాను దేవుడుగదా; దీని తెలియువాడు శ ధీరుడగును 12
- ఆ-వె. కర్మవలన తనకు శ కలుగును బంధంబు; కర్మవీడగానె శ కలుగు ముక్తి
దూరదృష్టి యతులు శ దునుమిరి కర్మలు; దీని తెలియువాడు శ ధీరుడగును 13
- ఆ-వె. జ్ఞాన తృప్తికొంది శ జ్ఞానియెయోగాన; వితతసిద్ధిపొంది శ వ్రతమునలుపు
చేయతగినదాని శ చేయగవలయును; దీని తెలియువాడు శ ధీరుడగును 14
- ఆ-వె. ఆత్మ మాయచేత శ నాచ్ఛాదనంబట్ల; తానుదేహమందు శ తగిలియుండ
కామరోషములివి శ కారణబంధాలు; దీని తెలియువాడు శ ధీరుడగును 15
- ఆ-వె. సర్వసంగమువిడి శ సంతసించియు లోన; దేహినంచ తాను శ తిరిపమెత్త
ఆశగాదె నిదియు శ నాలకించినలోన; దీని తెలియువాడు శ ధీరుడగును 16
- ఆ-వె. సప్తజలధులీద శ సాధ్యంబెయగుగాక; పర్వతంబుచేత శ బట్టుగాక
మనసులేకయుండు శ మార్గంబు కష్టంబు; దీని తెలియువాడు శ ధీరుడగును 17
- ఆ-వె. సరిగ తెలిసిచేయ శ సాధన సులభము; మనసు చక్కబెట్టు శ మార్గమునకు
మనసు చక్కబెట్టు శ మార్గంబు తెలియుము; దీని తెలియువాడు శ ధీరుడగును 18
- ఆ-వె. జగతు సత్యమేని శ సౌమస్థియందున; తెలియకుండుటెల్లు శ తేటగాను
స్వప్నదృశ్యమాను శ స్వయమున చర్చింప; దీని తెలియువాడు శ ధీరుడగును 19

ఆ-వె. భోగవిషయమందు శ్ర భోగించు మనసది; బ్రహ్మజేరితాను శ్ర బ్రతుకకుండు
బ్రతికియుండియున్న శ్ర బ్రహ్మ కభేదంబు; దీని తెలియువాడు శ్ర ధీరుడగును 20

ఆ-వె. ఉప్పు కరగి నీట శ్ర నుడకంబ యగురీతి; ఆత్మయందు మనసు శ్ర నడగుచుండు
ఆత్మయందు కలిసి శ్ర యాత్మయె తానగు; దీని తెలియువాడు శ్ర ధీరుడగును 21

ఆ-వె. ప్రత్యగాత్మయందు శ్ర ప్రబలినభావంబు; జ్ఞానయైక్యమగుచు ఘనతకెక్కి
లోన సీశుగాంచి శ్ర లోకంబు మరచును; దీని తెలియువాడు శ్ర ధీరుడగును 22

ఆ-వె. కొయ్య యేనుగెక్కి శ్ర కొట్టినా కదలదు; కష్టయగుటవల్ల శ్ర కరియుగాక
జగతురూపుగాను శ్ర భగవాను డిట్లుండె; దీని తెలియువాడు శ్ర ధీరుడగును 23

ఆ-వె. ఘటముగాంచ మృత్తు శ్ర గానుపించిననాడు; ఘటముపోవ మార్పు శ్ర గలుగకుండు
జగతు ఉండిలేక శ్ర భగవానుడే యుండె; దీని తెలియువాడు శ్ర ధీరుడగును 24

ఆ-వె. పాలయందువెన్న శ్ర ప్రాప్తించి యది మరి; పాలయందె యుండి శ్ర కలయకుండు
జగతునందలి హరి శ్ర జగతులో కలియడు; దీని తెలియువాడు శ్ర ధీరుడగును 25

ఆ-వె. వేదసార మెరిగి శ్ర వేదాంతములకెల్ల; అర్థమెరుగవలయు శ్ర అసలు తెలిసి
శ్రవణమనగ నిదియె శ్ర శ్రమజేసియెరుగను; దీని తెలియువాడు శ్ర ధీరుడగును 26

ఆ-వె. అర్థమెరిగియుండి శ్ర అద్వైతపరమున; శంకలేమి లేక శ్ర సరిగనుండ
మననమగును గాదె శ్ర మాయయే లేకను; దీని తెలియువాడు శ్ర ధీరుడగును 27

ఆ-వె. విషయవాంఛలేవి శ్ర విస్తరింపకనుండి; నిశ్చయంబుచేత శ్ర నిజము తెలియ
నీకె యగునుగాదె శ్ర నిజము నిధిధ్యాస; దీని తెలియువాడు శ్ర ధీరుడగును 28

ఆ-వె. తనదు ఛాయయందు శ్ర తన ప్రతియందున; స్వప్నమందుతోచు శ్ర స్వగతియందు
ఘోలచేహమందు శ్ర పాలనయొక్కటే; దీని తెలియువాడు శ్ర ధీరుడగును. 29



అ క్క మ హా దే వి

శ్రీ టి. లక్ష్మీనరసింహారావు, బి. ఎస్ సి.

పండ్లండవ శతాబ్దపు చివరి దినములకు ధ్యానేతిహాస జగత్తున దక్షిణదేశ మత్యున్నత స్థాన మందినది. ఉపనిషత్తు లాధ్యాత్మికోన్నతికి తోడ్పడినట్లు నాటి శైవభక్తులును వారి జీవితములును వారి కృతులును ఆధ్యాత్మిక తత్త్వానుష్ఠాన మహోన్నతిని ప్రకటించినవి. ఆత్మోత్థానికి మరుభూముల శుష్క వాదములతో వెదుకులాడుటకన్న సమన్వయ యోగమార్గము నన్వేషించి ఆ మార్గముననే తత్త్వార్థనకు జీవనమును వినియోగించుటయే యోగ్యమని నాటి శైవభక్తులు గ్రహించిరి. ఇట్టి సమన్వయ సిద్ధాంతమునకు బరవన్న, అక్కమహాదేవుల వంటివారి జీవితము లాదర్శములు. హైందవ దివ్యయోగుల జీవితసంపుటి నవలోకించిన, స్త్రీల సంఖ్య అత్యల్పముగా కాననగును. మనుశాసన మనేక మన్వంతరములు జూచుచు, 12 వ శతాబ్దమునాటికి కొంచెము విశ్రాంతి నందినది. కాని, నే డా శాసనమును పరిక్షింప వలసిన కాలము వచ్చినది. వేదకాలపు గార్గి, మైత్రేయి మొదలగువారు తిరిగి పుట్టవచ్చు, పుట్టుదురను నిశ్చయమేర్పడినది. వీరశైవ మహోన్నత తత్త్వములకు సార్వత్రిక స్వరూపమును కలుగజేయుటకు “అనుభవమంటపము” స్థాపింపబడినది. ఈ అనుభవమంటపము సంఘమునందలి స్త్రీ, శూద్రుల బంధనములను పరిహరించెడి మహాత్తర కార్యమునకు తోడ్పడినది. ఆధ్యాత్మిక ప్రగతిలో, స్త్రీ ఎట్టి ఉన్నత

పదవికైనను రాగలదని చెప్పటకు మహాదేవి అక్క ఆధ్యాత్మికజీవనమే నెలపు. ఐతిహాసిక నాయికాచార కాదీ యక్క—చారిత్రిక సుప్రసిద్ధమగు యోగజీవి, నారీరత్నము, రాజపుత్రస్థానమున ‘మీరాబాయి’, ద్రావిడదేశమున ‘అండాళ్’ ల వలె ప్రియ - ప్రేయసీభావమున పరమాత్ముని సాధించిన ముగ్ధభుక్త—జీవన్ముక్త. అత్తకు స్త్రీ పురుష విభేదము లేదని కనుగొని నారీహృదయములందు నూతన ధైర్య చైతన్యబీజములను నాటిన దీ సాధ్వీ. ఈమె సాధనయందలి సాహసము—జీవనమందలి ఉచ్చ ఆదర్శము—ఇట్టి యాదర్శ సాధనయందీమె చూపిన ధైర్య స్థైర్యములే—ఆధ్యాత్మికేతిహాసమున ఈమెకు ఉచ్చస్థాన మాపాదించినవి. మైచూరు దరిదాపుల నుండిన నొక చిన్నరాజ్యమునకు షిమోగా ముఖ్య పట్టణము. షిమోగాకు చేరువనున్నది ఉడుతడి గ్రామము. ఈ గ్రామమున సుమతీ-నిర్మలులు బీదకుటుంబమునకు చెందిన శైవ దంపతులు. వీరు సదా శివార్చనలు గలుపుచు ఈశ్వరీ ప్రసాదమున నొక పుత్రికను బడసిరి. ఈమెయే అక్క, లేక లేక కల్గిన పుత్రికారత్నము, శైవశిఖామణి. ఆనాటి కానాడు అక్కకు బాల్యము జారి, యశావన మంకురించినది. దివ్యకుసుమము లలితసౌందర్య సారశ్యమున యోగవాసనలతో వికసించుచున్నది. పెండ్లిడు ప్రాప్తమైనది. తగిన వరుని జూచి తమ ముద్దుల

పట్టికి పెండ్లి చేయవలయుననెడి సహజాందోళన బయలుదేరి, తల్లిదండ్రుల హృదయములు తల్లడిల్లుచున్నవి. అక్కమహాదేవియు వైరాగ్య భావముతో సాక్షాత్పరమశివుడే తనకు అచ్చ మెచ్చిన భర్త యని యా పరమాత్మునికే తన్ను సమర్పించుకొని తన సర్వస్వమును సర్పించిన మెచ్చులాడి. ఒకనా డా పట్టపురాజు వేడుక వేటుకై అడవులకు పోయి తిరిగి వచ్చు నప్పుడు దివ్యయోగోద్దీపిత, సకలాంగ నుండ రాంగి, యక్కను జూచి వలపుటాసలచే చుట్ట బడి శృంగార కారాగార బంధితుడయ్యెను. ఎట్లె నను ఆమెను పెండ్లాడవలయునని నిశ్చయించి తన మనోరథమును అక్క తల్లిదండ్రుల కెఱుక చేసెను. అది ఎట్లు పొసగును? వీరశైవవనిత, అక్కమృ, జైనుడు రాజు. ఇట్టిసమయములో అక్కమృ తల్లిదండ్రుల కేమిచేయుటకు తోప కున్నది. వికలమనస్కులై విచారించుచుండిరి. తమకూతురు చెన్నమల్లికార్జునస్వామిని పతిగా వలచినదని వారి కెఱుకయే. అటు రాజుగారి యభీష్టము నెరవేర్చుకొనిన, ఎట్టి ముప్పు వచ్చునో యని తటపటలాడుచుండిరి. ఇంతలో అక్క వారి విషమావస్థను జూచి, తన ఆధ్యాత్మిక ప్రగతికి అనువగు సౌకర్యములు కల్పించి తన ధర్మగవేషణకు అంతరాయములు కల్పింప కున్నచో తప్పక కాశికరాజును వివాహమాడుదు నని చెప్పినది. రాజును మోహపాశబద్ధుడై అక్క వాగ్దత్తములందలి గుప్తార్థములు గ్రహింపక—(స్త్రీ) — అ బ ల క దా? ఆమెను నా య ధీన మం దుం చు కొ నుట ఎంతటి కార్యము అని తలచి, ఆమె యొప్పుండములకు సరి యని యొప్పుకొని కళ్యాణమాడెను. కొద్ది నాళ్లకే రాజు ముమ్మారు ధర్మపత్ని ధర్మ పరిశీలన కంతరాయములు కల్పించెను. అక్కయు

పతిని పరిహరించినది. ఆమె ఆధ్యాత్మికవీధి నిరాటంకమైనది, నిష్కంఠకమైనది. ఉత్సాహముతో (స్త్రీ) శైలమల్లికార్జునునికై ప్రేమ తప మారంభించినది. ఇంతటితో, మహాదేవి ఐహికావస్థ ముగిసినది.

అక్కమహాదేవి యావనప్రాయముననే తన ఆధ్యాత్మికజీవనమునకు పునాదులు గట్టినది. ఆమె పట్టిన చేయి మహారాజు కాశికునిది. సకల భోగభాగ్యములు ఆమెవి. మెచ్చికోరిన పరిచారకులు. తన గుణ రూపముల కనువగు పతి. తాను నవయావనభరిత. జీవితాస్వాదన మును జూచిన రమణి. ఐహికభోగభాగ్యోన్నత శిఖరమునెక్కి దాని అల్పుతను, నిష్కృతను గ్రహించినది. ఆకాశమునంటు మధుర మీనాక్షి గోపురమును జూడనివాడు తన గ్రామమందలి వినాయకమంటపమే ఎత్తైన గోపురమని గ్రహించునట్లు, తాను మోసపోతి నని తన మాధ్యమును తెలిసికొన్నది. కాశికుడు శివభక్తుడు కాకపోయినను మహాదేవి ఆతని అనన్యభక్తిప్రేమలకు మెచ్చి వలచి వరించినది. రాజు కేవల కాముకుడు. మహాదేవి ఒప్పుండముల కొప్పుకొనియె కే గాని ఆ ప్రపంచంలో కొంచె మైనను శ్రద్ధలేకపోయినది. మహాదేవిని తన తాకికజీవనసౌఖ్యమునకు లాగును. ఆమె నిశ్చల భక్తికి భంగమొనరించును. ఆమె సంయమ మును తిరస్కరించును. తనయొక్క తన ప్రపంచముయొక్క ఏ పారమార్థికోత్కర్షను సాధింప జేయకోరి ఆమె వివాహమాడినదో, ఆ వివాహము నిష్ఫలమైనది. జీవనమందు జహాస పుట్టినది. దినదినము తన మాయాబంధన జిజ్ఞాస తీక్షణమౌచున్నది. ఈ కృత్రిమజీవనమందు హితవులేక, తన గురువు ప్రభువుల యన్వేషణ కాయత్తురాలైనది. కన్న తలి

దండ్రులు, కట్టుకొన్న భర్త, బంధువులు ఐశ్వర్యములు పదవులు తుచ్చములుగ, సీచములుగ కాన్పించిన వామెకు. ముందున్న పారమార్థిక పదవి తప్ప వేరొక్క పాదవు ఆమెకు కన్పించుటలేదు. దేహమందలి యాసక్తి నానాటికి సన్నగిల్లినది. సకలోపాధులను నిరాకరించి విషయోపభోగములను జయించుటయే పరమార్థసాధనకు మొదటి మెట్టుగా గ్రహించినది.

స్త్రీలకు లజ్జాదిగుణములు సహజములు. మహాదేవి జీవితము ఘనము. లింగరహితము, భోగరహితము, ఉపాధిరహితము. తాను ఘనమై ఘనులలో కలసి మెలగువరకు ఆ ఘన మహత్వ మామెకు తెలియలేదు. మహాదేవి తన లింగజ్ఞానమును మఱచినది. పేరునకు అబలయైనను, వాస్తవ భావప్రపంచమున పురుషసింహము అని చెప్పికొనగలిగినంత పరిపక్వమైన దామె మనస్సు.

“ఉట్టి నీరెయ సెళెదు,
తొట్టి తొడిగెయ హరిమ,
బిట్టినో నాను బిడుముడియయెలే దేవ!
కొట్టినో ఎన్నతనమనవ”

(ఓ దేవా! కట్టిన పుట్టము వదలితిని, తొడిగిన తొడవులు త్రోసివేసితిని, తల విరియ బోసికొంటిని, నా తనువు నా హృదయము నీ కర్పించితిని) అని నిర్మమతతో ఉద్ఘాటించినది. విలోభమును కల్గించుచున్న నగరమును వదలి, అడవుల పట్టినది. అంతఃకరణ చతుష్టయము నందలి మొదటి ఉపాధి మనస్సు అక్కడను గూడ ఆమెను వీడదాయెను.

“ఒడల కళవళక్కాగి అడవియసాక్కి,
గిడుగిడు దప్పదె బేడిదెన్నంగక్కెందు,
అవు నీడిదవు తన్నులింగక్కెందు,
ఆనుబీడి భవియాదెను,
అవు నీడి భక్తరాదవు,
ఇన్ను బేడిదె నాదరి చన్నమల్లి కాజ్జనయ్య
నిమ్మాణి”

అని దృఢప్రతిజ్ఞ చేసినది.

ఆత్మప్రవృద్ధికి ప్రపంచము - ప్రాపంచికసుఖములు అపాయకరములని గ్రహించినది. ఆమె ధర్మపథమునుబట్టి ముందుకుబోవుకొలదిని ఆటంకము లేదురొచ్చుచునే యున్నవి. శరీరమునకు నీడవలె, ప్రాణమునకు మనస్సువలె—మనస్సునకు జ్ఞప్తివలె ఈ ఆటంకములు వచ్చుచునే యున్నవి. మాయాప్రభావము సామాన్యులకు తెలిసికొన నలవికాదు. పరమాత్ముడు మాయాచ్ఛాదితమై వెలుగుచున్నాడు.

“యోగికి యోగిణి యాగిత్తు
సవణిగి సవణి యాగిత్తు
యతిగి పరాకి యాగిత్తు”

యోగికి యోగిని మాయ, సహజమునకు సవణి మాయ, యతికి అభిస్తుతి మాయ—అనిచెప్పుచు మాయాప్రభావమును క్రోడీకరించినది. సకల మాయలకు మనస్సే ప్రధానమని, అట్టి మనస్సు నందలి మాయను పూర్తిగ పోగొట్టుకొని శివ శరణ్యమును పొందువరకు ముక్తిలేదని గ్రహించినది.

‘నాకు ఉన్నది ఒకే మనస్సు. అది నీ కర్పించితిని ఓ దేవ! తిరిగి నాకు ఐహికజీవనము నొసగెదవా!’ అని భగవంతుని వేడికొని

ఆమె ప్రాపంచికశ్యామమునకు ఎట్లు తహతహ
లాడుచున్నదో చూడుడు—

“హావిన హల్లకళిదు హావనాడిసబల్లరె,
హావిన సంగవే వేసుకండయ్యా,
కాయద సంగవే వేసుకండయ్యా”

(కోరిలు తీయని పాము నాడించునప్పుడు,
పాముతో సహవాసమే సరియైనది. కోరికలను
కట్టిపెట్టి, శరీరమును కప్పపెట్టనప్పుడే శరీరమం
దలి మమత సరియైనది).

మానవశరీరమే పరమాత్ముని కాలయము.
జీవముతోనున్న దేవాలయము. మానవుడు
తన భౌతిక, అతీంద్రియదృష్టులచే పరమాత్ముని
తెలిసికొనగలుగుచున్నాడు అని చెప్పినది. ఈ

విధముగ అక్కమహాదేవి ఊరు వదలి అడవిని
జేరి పరమశివుని వచనరూపమున సంబోధించి,
శివసాక్షాత్కారమును బడసి, శివైక్య
మొందినది.

ప్రేమయే ప్రియదర్శనమునకు మార్గమైనది.
ప్రేమయే మహాదేవి దైవము. ఆ ప్రేమమార్గ
ముననే తన చెన్నమల్లికార్జునుని చూచినది,
కూడినది. ఆత్మానుభవమును ఘనతవహించి,
శివశరణుల శ్రేణిని చేరినది. ఆదర్శజీవితముతో
జీవించి ప్రపంచమునకు ఆదర్శమైనది. కర్మ
కాననమున అంధతతోనున్న లోకమునకు,
నూతనదైర్ఘ్యమునిచ్చి, ఆశ కల్పించి, మార్గ
మును చూపి తన జన్మసాఫల్యము చేసికొన్నది
మహాసాధిని,

బరువుగనున్న తక్కెడసిబ్బి కిందికి బోవును, తేలికసిబ్బి వైకెగయును.
మనుష్యుని మనస్సు ఈ తక్కెడదండివంటిది. దాని కుడుకలపై రెండు
భిన్నవిషయములు తమ ప్రాబల్యమును జూపుచుండును : ఏవనగా,
(1) సంసారమునందును కీర్తిగౌరవాదులందును ప్రీతియు, (2) వివేక
వైరాగ్యములును, భగవద్భక్తియును. మొదటిది బరువయ్యెనా, మనస్సు
(తక్కెడదండి వలె) సంసారము వైపునకు మొగ్గును; భగవంతునికి
ఎడమై పోవును. రెండవది బరువయ్యెనా, చిత్తము భగవంతుని వైపునకు
మొగ్గి సంసారమునకు దూరమగును.

—శ్రీ రామకృష్ణ పరమహంస

శ్రీ వివేకానంద సంభాషణలు

(శరత్చంద్ర చక్రవర్తి దినచర్యనుండి)

అనువాదకుడు :

శ్రీ పిన్నింటి సుబ్బారావు

[భారతదేశమునకు నేడు ఉపన్యాసములతో బనిలేదు, నిర్మాణాత్మకమగు కృషి యవసరము—భారతదేశముయొక్క ఆత్మవసర సమస్య ఆహార సమస్య—యువకులకు సన్యాసదీక్ష యిచ్చి, నివిధ సాంకేతికవిద్యల తోబాటు, యాధ్యాత్మికవిద్యయందుగూడ పండితులుగా శిక్షణ యిచ్చి, మానవ సేవకులుగా తమూరుజేయవలయును, మానవ సేవ కీయుమని యువకుల కుద్బోధనము]

శిష్యుడు:—స్వామిజీ, తమరీదేశమునం దుపన్యసించరేమి? అమెరికా, యూరప్ ఖండములను తమ యుపన్యాసములచే నుజ్జూత లూగించితిరి, కాని యిచటికి తిరిగి వచ్చి మానమును వహించితిరి.

స్వామిజి:—ఈ దేశమునందు ఔత్తమును మొదట సరిదిద్ది, బీజమును వాటిస, మొక్కనవ్వ కాంతలతో వృద్ధిపొందగలదు. పాశ్చాత్య ప్రపంచమున, ఐరోపా, యమెరికాలు, ఔత్తము సారవంతముగా నుండుటచే, బీజమును నాటుటకు తగియున్నవి. ఆ ఖండములు, భోగముయొక్క పరమావధిని అధిగమించినవి. భోగములను పూర్తిగా అనుభవించి, తృప్తిని పొందియు, ఆ భోగానుభవములచే వారు శాంతిని బొందజాలక, శాంతిని బొందుటకై యింకను ఏదియో కావలయునని

కోరుచుండిరి. ఈ దేశములో భోగము శూన్యమే, యోగము శూన్యమే. భోగ తృప్తియైనగాని, యోగ ధర్మము లను గ్రహించుటకును, ఆచరించుటకును సమర్థుడుగాడు. రోగములకు, దుఃఖములకు, బాధలకు నిలయమై, ప్రజలు తినుటకు తిండిలేక, బలహీనులై యున్న భారతదేశములో ఉపన్యాసము లేమి చేయగలవు?

శిష్యుడు:—అది ఏలాగున? మనది మత సంబంధమగు దేశమనియు, అన్నిదేశములకంటెను, ఇచ్చటి ప్రజలు మతవిషయములను సులభముగా గ్రహించగలరనియు తమరు సెలవిచ్చియుంటిరిగాదా. తమ గంభీరోపన్యాసములచే, ఆ ఫలితము లనుభవమునకు వచ్చునట్లు దేశమును మఱల చైతన్యవంతముగా ఏల చేయరాదు?

స్వామిజి:—మత మనగా నేమియో తెలిసి
కొనుము. అవతారములకెల్ల ఆది కూర్మా
వతారమైనట్లు, త్సుద్దేవతను మొదట
ఆరాధించవలయును. ప్రజల కీ యిన్ని
తము తృప్తిచేసినగాని, నీమతప్రసంగముల
యందు దెవ్వరును శ్రద్ధవహింపజాలరు. ఈ
త్సుద్దేవతనుగూర్చి భారతదేశ మాందోళన
మును పొందుచున్నది. అమూల్యములగు
సంపదల నపహరించు పాశ్చాత్యుల దోపిడి
విధానము, అంతలేని ఎగుమతి విధానము,
పరతంత్రులకు సహజమగు అసూయత,
భారతదేశముయొక్క అస్తిమాంసము
లను దినుచున్నవి. మొదట నీవెవ్వరికి
మతము నుపదేశించదలచితివో, యీ
ప్రజలు అన్నమో రామచంద్రా యను
క్షుద్బాధను అపనయించవలయును.
లేనిచో, నీమతబోధలవలన ఇంచుకేనియు
లాభముండదు.

శిష్యుడు:—తమ స్వసుఖమును త్యజించి,
యితరులకై ప్రాణమునైనను అర్పించుట
యందు వెనుదీయని త్యాగశీలురగు యవ
కుల కొందరిని తయారు చేయవలయును.
ఈ యుద్దేశముతో నే నొక మతమును
స్థాపించితిని. వారిని అచ్చట 'తరిఫీను' చేసి,
యింటింటికిని బంపి, కళ్లకు గట్టినట్లు వారి
దుఃఖితిని వారికి దెలియనట్లు జెప్పి, యీ
స్థితినుండి ముక్తిగాంచు మార్గముతోబాటు,
వాడుకభాషలో, అతిసుగమముగా, ఆధ్యా
త్మికభావములనుగూడ ప్రచారముజేయించ
వలయును. భారత ప్రజాసేవము నేడు
నిద్రించుచున్న మొసలిని బోలియున్నది.
ప్రస్తుత కళాశాలవిద్య నూటికి ఇద్దరికి
మాత్రమే యందుబాటునందున్నది. వీరు

గూడ తమ మాతృదేశమునకు తగు సేవ
జేసి ధన్యులు గాలేకుండిరి. కాని యిది
పాపము వారి దోషముగాదు. కళాశాల
విద్య పూర్తియగుసరికి, వారనేక బిడ్డలకు
దండ్రులై యుండుట తటస్థించుచున్నది.
ఏదోవిధముగా, యొక గుమాస్తాగిరియో,
లేక తీవ్రయత్నముచే, ఏ డెప్యూటీ మేజ
స్ట్రీటు పదవియో లభించుచున్నది. ఇది
విద్యయొక్క చరమఫలితము: సంసార
భారముచే, ఏదైనను ఘనకార్యమును
జేయుటకుగాని, దీర్ఘలోచనయందు నిమ
గ్నుడగుటకుగాని యదను చిక్కకున్నది.
వారి సహజవాంఛల తృప్తికై తగు సాధన
సంపత్తిలేక పెక్కు ఇడుమలబడుచున్న
వారినుండి, పరోపకార మెట్లు వాంఛిం
తుము?

శిష్యుడు:—అయితే మనకీ స్థితినుండి విముక్తి
గాంచు తరణోపాయము లేదా?

స్వామిజి:—తప్పక గలదు. ఇది శాశ్వతము
లగు మతధర్మములకు నిలయమగు దేశము.
దేశము పతితస్థితియందున్నమాట సత్యము.
కాని యది మఱల ఉన్నతస్థితిని బొంద
గలదు. ఆ మహోన్నతి ప్రపంచమునకు
దిగ్భ్రమ గలిగించగలదు. కెరటము ఎంత
లోతుగా బోవునో, యంత తీవ్రమగును,
ఉన్నతముగను పునర్భూతమగుచుండును.

శిష్యుడు:—భారతదేశము మఱల ఎట్లభ్యున్న
తిని బడయగలదు?

స్వామిజి:—నీవు చూడలేదా? తూర్పు విన
వీధిని తెలవారుచున్నది. సూర్యోదయము
త్వరలో నగుచున్నది. కాలచక్రము నను
సరింపుము. ప్రపంచమునే ముఖ్యముగా

నమ్మి, నా సంసారము, నా సంసారమని తలపోయుటవలని లాభమేమి? భారతదేశము నందొక ప్రాంతమునుండి, మఱియొక ప్రాంతమునకును, ఇంటింటికిని ద్రిష్ట్యరి, సోమరిగా గూర్చుండుటవలన ఇంకేమియును లాభములేదని గ్రహించునట్లు ప్రచారముచేయుము. వారి ప్రస్తుతిని వారికి దెల్పి, సోదరులారా! మేల్కొంచుడు. ఇంకెంతకాల మిరీతి నిద్రించెదరు? వారీ దుఃస్థితినుండి ఎట్లుద్ధరింపబడుదురో బోధించి, మతసాక్ష్యములను సులభతైలిలో అవగాహనమగునట్లుబోధింపుము. ఇంతవఱకు బ్రాహ్మణులు మతధర్మములను స్వధర్మముగా గ్రహించిరి. ఇక వారు కాలమున కెదురీత యీదలేదుగాన, భారతీయులఁద రాసత్యము లను గ్రహించు మార్గముల సరయుము. బ్రాహ్మణులకే గాక, యందరికును మతమునందు హక్కుగలదని నచ్చజెప్పము. అందరికును, హరిజనులకు సహితము, సమస్త మంత్రములను ఊపదేశింపుము. అర్థమగు భాషలో వారికి, జీవితావసరములను, వర్తక, వ్యాపార, వ్యవసాయాది విషయములను, మర్మములను దెలియజేయుము. ఈ రీతిగా జేయలేనిచో, నీ విద్యను, విజ్ఞానమును, నీ వేద, వేదాంత పాండిత్యమును త్యజింపుము.

శిష్యుడు:—కాని మనయం దా శక్తి ఏది? స్వామిజి, తమకున్న శక్తిలో నాకు శతాంశమున్నను, నే నెంతో యదృష్టవంతుడనని భావించుకొందును.

స్వామిజి:—ఎంత తెలివి తక్కువ! శక్తి, సామర్థ్యములు తమంతట తామే సమకూర

గలవు. కృషి యొనర్చుము. శక్తి తనంతట నదే గల్గి, చివరకు దానిని భరించుటగూడ భారమని గ్రహించగలవు. ఇతరులనుగూర్చి యెంత యల్పముగా కృషియొనర్చినను, నీయందు శక్తి మేల్కొంచుట దెలియగలవు. ఇతరుల మంచినిగూర్చి యెంత యల్పముగా దలపోసినను, క్రమక్రమముగా నీయందు సింహబల ముత్పన్నముకాగలదు. మిమ్ముల నెల్లరను సర్వదా ప్రేమించుచుందును. మిమ్ములనందరను, మానవసేవ యందనువుల బాఱుడని గోచరున్నాడను. మీరంద రీ విధముగా ఆచరించిన చూచి సంతోషించెదను.

శిష్యుడు:—అయితే, నాపై నాధారపడి యున్నవారి గతి యేమి?

స్వామిజి:—నీ విత్తులకొఱకై నీ జీవితమును ధారపోయుటకు సిద్ధముగానున్నాడు, భగవంతుడు విధిగా వారల జ్ఞేయమునకై యేదియో మార్గాంతరమును జూపించకపోడు. శ్రీకృష్ణభగవానుడు గీతయందు “నహి కల్యాణ కృత్కశ్చిత్ దుర్గతింతాత గచ్ఛతి” “ఓ నాప్రేమాస్పద! ధర్మము నాచరించువాని కెన్నటికిని మనోవిచారము గలుగబోదు” అని వినియుండలేదా.

శిష్యుడు:—నిజము, స్వామి.

స్వామిజి:—ముఖ్యమైనది త్యాగము. త్యాగము లేనిచో, మానవుడు హృదయపూర్వకముగా మానవసేవ జేయజాలడు. త్యాగపురుషు డొక్కడే సర్వమానవులను సమముగ జూడగలడు. సేవను జేయగలడు. మన వేదాంతముగూడ అందరి మానవు

లను సమానముగా జూడవలయునని యుప
దేశించుటలేదా? అట్లగుచో, ఇతరుల
కంటె నీ ఆలు బిడ్డలయం దెక్కువ
మమకారము నేల చూపుచున్నావు? నారా
యణ్యరూపుడగు దరిద్రమానవుడు
నీ పాదముల ఎదుట ఆకలిబాధచే మృతి
నొందుచున్నాడు. వానికేదైన దినుటకు
పెట్టక, నీ ఆలు, బిడ్డలను రుచికరము
లగు నాహారములతో ఏల తృప్తిపరచు
చున్నావు? ఇది పశుధర్మముగాదా!

శిష్యుడు:—మానవసేవ చేయుట కప్పుడప్పుడు
కొంత ధనముగూడ గావలసియుండును.
అది ఎందుండి వచ్చును?

స్వామిజి:—నీ శక్తిలోపము లేకుండా నీవేల
కృషిచేయరాదు? నీవు లేమిచే ధర్మ
మును జేయజాలనిచో, వారికి కొన్ని మంచి
విషయములను, లేదా కొంతవఱకు విద్య
నైనను గరపనేరవా? దీనికిని ధనము
గావలయునా?

శిష్యుడు:—అయ్యో, యిది నేను జేయగలను.

స్వామిజి:—కాని నేను చేయగలను అని
సంతలో ఏమియును లాభములేదు. నీవు
చేయగలిగినదేదియో, యాచరణయందు
జూపుము. అప్పుడు నీవు నన్ను దర్శించు
టకు వచ్చుటవలన గొంత మంచి గలిగిన
దని గ్రహింతును, నడుముగట్టుము. కాలము
ననుసరించి బొమ్ము. ఈ జీవిత మెంతకాల
ముండును? ఈ ప్రపంచమునందు నీవువృ
థించుటచే, కొంత మంచిని ఇచ్చుట జేసి
బొమ్ము. లేనిచో నీకును, వృక్షములకును,
పాషాణములకును వ్యత్యాసమేమి? అవి

గూడ జన్మించి జీర్ణమై నశించిపోవును.
నీవు వానివలె జనించి, మరణింపదలచినచో
నీ యిష్టమువచ్చినట్లు చరింపుము. మానవ
సేవ జేసి, నీ వేదాంతపఠనము సఫలమైనట్లు
నీచర్యలద్వారాబుజుపుజేయుము, వెళ్లుము.
ఎల్లరయందును భగవదంశ గలదని ప్రక
టించి, దానినిబహిర్గతమొనర్చుటకుయత్నిం
పుము. నీవొక్కడవే మోక్షమునుబొంది
ఏమిచేయుచువు? అది స్వార్థముకంటె వేరు
గాదు. నీ ధ్యానమును, నీ మోక్షమును
బహిష్కరింపుము. నేనుపదేశించిన కర్త
వ్యమును హృదయపూర్వకముగా నాచ
రింపుము.

స్వామిజి, యారీతిగా గంభీరముగా నుప
న్యసించుచుండగా, ఆ శిష్యుడు నిశ్చేష్టుడై
వినుచుండెను.

స్వామిజి:—మొదట తేత్రమును సరిచేయుము.
మతోపన్యాసము లిచ్చుటకై కాలవాహిని
యందు వేలకొలది వివేకానందు లుద్భ
వింపగలదు. ఈ విషయములో నీవాదుర్దా
నొంద నవసరములేదు. అనాథ శిశు శర
ణాలయములను, టౌమ నివారణాది కార్య
ములను నేనెందులకు స్థాపించుచుంటినో,
నీవు చూచుచుండుటలేదా? ఆంధ్రీయవనిత
యగు సోదర నివేదిత, కడునీచములగు
కార్యములనుగూడ, అసహ్యించుకొనక,
ఎట్లు చేయుచున్నదో నీవు చూచుచుండుట
లేదా? నీవు భారతీయుడవైయుండియు, నీ
సోదర భారతీయుల కీర్తి సేవచేయజాలవా?
ఎచ్చు పెచ్చుట ప్లేగు, కఱపులుగలవో,
యెచ్చుట ప్రజలు ఇడుమలను బడుచు

న్నారో యచ్చటచ్చటికిబోయి వారిబాధల నపనయింపుడు. బహుశా ఆ పవిత్రకార్యమునందు మీ రనువులను బోగొట్టుకొనవచ్చును. ఐననేమి? నీవలె ఎందరుజనించి, కీటకములవలె మరణించుచున్నారు? చివరకు ప్రపంచమున అందువలనగలుగు వ్యత్యాసమేమి? నీవు మరణింపక తప్పదు. ఒక గొప్ప యాదర్శమునకై మరణింపుము. జీవితమునందు ఒక యాదర్శమునకై చనిపోవుట మహాత్మ్యప్రథమము. ఇంటింటికిబోయి, యీ గొప్పఆదర్శమును బోధిం

పుము. మాతృదేశమునకు సేవజేయుచుండుటచే నీవుగూడ లాభమును పొందగలవు. దేశముయొక్క భావి భాగ్యోదయము నీపై నాధారపడియున్నది. సోమరిగా నీవు జీవించుచుండుట జూచి చాల విచారించుచున్నాను. కృషిచేయుటకు యత్నింపుము. కృషిచేయుట కాలసింపకుము, అహోరాత్రములు మృత్యుదేవత, నీకొఱకై నిరీక్షించుచున్నది, సోమరిగా గూర్చుండకుము. ఈ రీతిగానున్న, ఏదియును నెరవేరదని తెలిసికొనుము.



సంఘవార్తలు

శ్రీ రామకృష్ణమఠ సేవాసంఘ సూతనాధ్యక్షులు

క్రీ. శ. 1949 సంవత్సరము మార్చి 31-వ తారీఖు మొదలు శ్రీరామకృష్ణమఠ సేవాసంఘములకు ఉపాధ్యక్షులుగ నుండిన పూజ్య పాదులు శ్రీమత్ శంకరానందస్వాములవారు కీ. శే. శ్రీ విరజానందస్వాములవారి మహాసమాధ్యవంతరము 1951 జూన్ 19-వ తారీ

ఖున శ్రీరామకృష్ణమఠ సేవాసంఘములకు అధ్యక్షులుగ నెన్నుకొనబడిరి.

వీరు 9 మార్చి 1880 వ సంవత్సరమున జననమందిరి. శ్రీమత్ బ్రహ్మనందస్వాముల వారికి ప్రియ శిష్యులై శ్రీవారికి యెంతో శుశ్రూష గావించియున్నారు.



గ్రంథస్వీకారము

ప్రపంచ మతములు

రచయిత : శ్రీ నిర్వికల్పానందస్వామి.
డబుల్ క్రాక్ 1/16 సైజు (120 + 8) పుటలు.
వెల : రూపాయిన్నర. వలయువారు జాతీయ
విజ్ఞానమందిరము 5 ఎ, మాల్ బేస్ రోడ్డు, రాయ
పేట, మద్రాసు అని వ్రాయవలయును.

శ్రీ శుకుడు

రచయిత : శ్రీ దాసశేషుడు. డబుల్ క్రాక్
(62 + 4) పుటలు. వెల : రూ 0-12-0.
వలయువారు సాధన గ్రంథమండలి, తెనాలి
అనిగాని శ్రీరామనామ ష్టోత్రము, గుంటూరు
అనిగాని వ్రాయవలయును.

యథార్థవిచారము

రచయిత : శ్రీ మేడవరము సుబ్రహ్మణ్య
శాస్త్రి. డబుల్ క్రాక్ 1/16 సైజు (68 + 12)
పుటలు. వెల : రూ 0-10-0. వలయువారు,
మేడవరము సుబ్రహ్మణ్యశాస్త్రి, బ్రహ్మ
జ్ఞానమందిరము, ఆళ్లగడ్డ అని వ్రాయవల
యును.

పరమార్థతత్త్వము

రచయిత : శ్రీ కుందుర్తి వేంకట నరసయ్య;
డబుల్ క్రాక్ 1/16 సైజు (54-8) పుటలు.
వెల : రూ 0-12-0. వలయువారు, శ్రీ
కుందుర్తి వేంకటనరసయ్య, సాధన గ్రంథ
మండలి, తెనాలి అని వ్రాయవలయును.

ఇనుప కోట

రచయిత : కవికొండల వేంకటరావు,
డబుల్ క్రాక్ 1/16 సైజు (232 + 4) పుటలు.
వెల : రూ 2-8-0. వలయువారు, కవికొండల
వేంకటరావు, బి.పి.బి.యల్. ఇన్ స్టిట్యూట్,
రాజమండ్రి, తూర్పుగోదావరిజిల్లా అని వ్రాయ
వలయును.

శ్రీ రామానుజదర్శనం

రచయిత : శ్రీ. కె. సచ్చిదానందమూర్తి,
ఎం.పి. పిహెచ్.డి. డబ్బు 1/24 సైజు 214
పుటలు. వెల : రూ 0-12-0 వలయువారు,
శ్రీరామతీర్థ సేవాశ్రమము, పిడుగురాల (P.O.)
గుంటూరు జిల్లా అని వ్రాయవలయును.

కబీరు సూక్తులు


రచయిత : శ్రీరామకృష్ణ బ్రహ్మచారి,
డబ్బు 1/24 సైజు 112 పుటలు. వెల : రూ.
0-6-0 వలయువారు, శ్రీరామతీర్థ సేవా
శ్రమము, పిడుగురాల (P.O.) గుంటూరు
జిల్లా అని వ్రాయవలయును.

మానవహిత సందేశము

రచయిత : శ్రీ బాలానందస్వామి.
అనువాదకులు శ్రీసోలసబాపనయ్య, బి.పి.బి.ఎల్.
డబుల్ క్రాక్ 1/16 సైజు (100 + 8)
పుటలు. వెల : రూ 1-0-0. వలయువారు,
దారిద్ర్యనివారణ సేవాలయము, రాజమండ్రి
అని వ్రాయవలయును.



సురజ్ మల్స్



313, ఎస్.ప్లస్ నేడ్, మద్రాసు.

8—(S—1)

లాల్జి గోధు & కంపెనీవారి

మార్కు గమనించి
కొనుడు
మోస పోకుడు

లాల్జి గోధు అండ్ కో
పాకార్ పేట, మదరాస్

(L.G 8-1)

శ్రీ రామకృష్ణమఠ ప్రచురణములు

శ్రీ రామకృష్ణ బోధామృతము (సంగ్రహ జీవితసహితము)

540 పుటలు సర్వాంగ సుందరమగు చతుర్థ ముద్రణము వెల రూ. 3-4-0

శ్రీ మద్భగవద్గీత

480 పుటలు శ్రీధరీయ టీకాసారప్రతిపద టీకాతాత్పర్య విశేషార్థ సహితము రూ. 3-0-0

శ్రీ వివేకానంద జీవిత చరిత్ర

350 పుటలు (మద్రాసు ఆంధ్ర విశ్వవిద్యాలయములందు పాఠ్యగ్రంథము) రూ. 2-8-0

శ్రీ శారదాదేవి చరిత్ర

256 పుటలు (ఆంధ్ర విశ్వవిద్యాలయమున పాఠ్యగ్రంథము) వెల రూ. 1-12-0

శ్రీ నాగమహాశయుని జీవిత చరిత్ర

186 పుటలు (అచర్యప్రాయుడగు గృహస్థుని జీవితము) వెల రూ. 1-4-0

శారదా ప్రసంగములు	...	2 8 0	గురూపదేశములు	...	0 8 0
ప్రబోధరత్నాకరము	...	2 4 0	నాసంస్కరణ యుద్ధవిధానము	...	0 6 0
రాజయోగము	...	2 4 0	నా గురుదేవుడు	...	0 6 0
కగ్నయోగము	...	1 8 0	శ్రీ పరమహంస జీవిత సంగ్రహము	...	0 4 0
భక్తియోగము	...	1 4 0	నవీన భారతదేశము	...	0 4 0
వివేకానందలేఖావళి (మొదటి భాగము)	1	8 0	ముక్తిమార్గము	...	0 8 0
వివేకానందలేఖావళి (రెండవ భాగము)	1	8 0	సర్వం విష్ణుమయం జగత్ (తెలుగు)	...	0 8 0
అన్యూన వేదాంతము	...	1 4 0	శ్రీ రామనామ సంక్షిప్తము	...	0 1 0
వివేక సూక్ష్మదయము	...	1 0 0	యలిగీతము (పద్యకావ్యము)	...	0 1 0
శ్రీ పరమహంస నీతికథారత్నములు	0	12 0	నా మతము	0 0 6	డజను 0 5 0
భక్తిమార్గము	...	0 8 0	సింహ గర్జన	0 0 6	డజను 0 5 0
పీకాగో నగరోపన్యాసములు	...	0 8 0			

ఇవియేకాక

సంస్కృత, ఆంగ్ల, ద్రావిడ, హిందీ, కన్నడ గ్రంథములును

వేదాంతకేసరి (ఆంగ్లము) శ్రీ రామకృష్ణ విజయము (తమిళము)

అను మాస పత్రికలును మామొద్ద దొరకును

శ్రీ రామకృష్ణ పరమహంస, శ్రీ శారదాదేవి, శ్రీ వివేకానందస్వామి

మన్నగువారి ఛాయాచిత్రములును మామొద్ద దొరకును

ఇట్లు వ్రాయుడు :

మేనేజరు, శ్రీ రామకృష్ణమఠము, మైలాపూరు, చెన్నపురి.

సంపాదకులు : శ్రీ ఋతహాసందస్వామి; శ్రీ వెదురుమాడి వేంకటకృష్ణరావు

శ్రీ శి. ఎస్. ఎస్. రాజగోపాలాచారి టి. జ్యోతిబాబు ప్రెస్ లిమిటెడ్ (జి. టి. మద్రాసు) న ముద్రింపబడి,
శ్రీ ఆదికేశవానందస్వామిచే శ్రీ రామకృష్ణమఠము (మైలాపూరు) వారి ప్రచురింపబడినది. 20-7-51.

శ్రీ రామకృష్ణ త్రభ

౧౯౫౨, జూన్—నందన, జ్యేష్ఠము

సంపుటము ౮

సంచిక ౧౨

శ్రీ రామకృష్ణమఠము, మైలాపూరు
చెన్నపురి

శ్రీ రామకృష్ణమత ప్రచురణములు

శ్రీ రామకృష్ణ బోధామృతము (సంగ్రహ జీవితసహితము)

540 పుటలు సర్వాంగ సుందరముగు చతుర్థ ముద్రణము వెల రూ. 3-4-0

శ్రీ మద్భగవద్గీత

480 పుటలు శ్రీధరీయ టీకాసారప్రతిపద టీకాతాత్పర్య విశేషార్థ సహితము రూ. 3-0-0

శ్రీ వివేకానంద జీవిత చరిత్ర

350 పుటలు (మద్రాసు ఆంధ్ర విశ్వవిద్యాలయములందు పాఠ్యగ్రంథము) రూ. 2-8-0

శ్రీ శారదాదేవి చరిత్ర

256 పుటలు (ఆంధ్ర విశ్వవిద్యాలయమున పాఠ్యగ్రంథము) వెల రూ. 1-12-0

శ్రీ నాగమహాశయుని జీవిత చరిత్ర

136 పుటలు (అడర్బప్రాయుడగు గృహస్థుని జీవితము) వెల రూ. 1-4-0

శారదా ప్రసంగములు	2 8 0	గురూపదేశములు	0 8 0
ప్రబోధరత్నాకరము	2 4 0	నానంస్కరణ యుద్ధవిధానము ...	0 6 0
రాజయోగము	2 4 0	నా గురుదేవుడు ...	0 6 0
కన్యయోగము	1 8 0	శ్రీ పరమహంస జీవిత సంగ్రహము	0 4 0
భక్తయోగము	1 4 0	నవీన భారతదేశము ...	0 4 0
వివేకానందలేఖావళి (మొదటి భాగము)	1 8 0	ముక్తిమార్గము	0 8 0
వివేకానందలేఖావళి (రెండవ భాగము)	1 8 0	సర్వం విష్ణుమయం జగత్ (తెలుగు)	0 8 0
అనుషాన వేదాంతము ...	1 4 0	శ్రీ రామనామ సంకీర్తనము ...	0 1 0
వివేక నూర్మోదయము ...	1 0 0	యతిగీతము (పద్యకావ్యము) ...	0 1 0
శ్రీ పరమహంస నీతికథా రత్నములు	0 12 0	నా మతము	0 0 6
భక్తిమార్గము ...	0 8 0	సింహ గర్జన	0 0 6
పీకాగో నగరోపన్యాసములు ...	0 8 0	డజను	0 5 0

ఇవియేకాక

సంస్కృత, ఆంగ్ల, ద్రావిడ, హిందీ, కన్నడ గ్రంథములును

వేదాంతకేసరి (ఆంగ్లము) శ్రీ రామకృష్ణ విజయము (తమిళము)

అను మాస పత్రికలును మాయుద్ధ దొరకును

శ్రీ రామకృష్ణ పరమహంస, శ్రీ శారదాదేవి, శ్రీ వివేకానందస్వామి

సున్నగువారి ఛాయాచిత్రములును మాయుద్ధ దొరకును

ఇట్లు వ్రాయుడు:

మేనేజరు, శ్రీ రామకృష్ణమతము, మైలాపూరు, చెన్నపురి.

సంపాదకులు : శ్రీ ఋతబానందస్వామి; శ్రీ వెంకటకృష్ణరావు.
శ్రీ శి. ఎస్. ఎస్. రాజగోపాల్ శాస్త్రి పి. బి. శాస్త్రి (జి. టి. మద్రాసు) న ముద్రింపబడి
శ్రీ ఆదిత్యబానందస్వామి శ్రీ రామకృష్ణమతము (మైలాపూరు) నుండి ప్రచురింపబడినది. 20-7-51.

